


శ్రీ కృష్ణజయంతీ సంచిక.

గతావశి

38



నాల్గవ సంవత్సరము



రెండవ సంచిక

గతావశి గ్రంథాలను గురించి (ప్రీ) వివరించుచున్నది.

శ్రీగీతాసాహిత్యసేవాసమితి,
ఆళ్లగడ్డ, కర్నూలు జిల్లా.

15 ఆగస్టు 1954

విషయసూచిక - ఆగస్టు '54.



1. ముఖపత్రము	...	1
2. శ్రీకృష్ణ శరణం మమ — సంపాదకీయం	...	3
3. శ్రీమద్భగవద్గీతా ప్రవచనము — శ్రీ శంకరానందస్వాములవారు		6
4. శ్రీ కృష్ణావతారం — శ్రీ రామకృష్ణ కుండుర్తి వేంకటనరసయ్యగారు		9
5. జనాక్షిరలోకాలు — శ్రీ ననంతరావు వెంకటరావుగారు	...	14
6. ఆంధ్రభూమిలో సుప్రసిద్ధులగు గీతాప్రచారకులు I - శ్రీ మలయాళ స్వాములవారు — బ్రహ్మచారి శ్రీ రాజయ్యగారు	...	28
7. శ్రీభగవద్గీత - శ్రీ మాధ్వభాష్యానువాదము — శ్రీకృష్ణమూర్త్యచార్యులు		28
8. వార్తలు - కార్యాలయ కార్యదర్శి	...	31
9. గీతావాణి - పోషకవర్గం — సమితి కార్యదర్శి	...	32
10. గీతాలో — శ్రీ నిర్విషయానంద బ్రహ్మచారిగారు	...	
11. సన్మానపత్రము — శ్రీ ఆత్మానందగారు	...	



విజ్ఞప్తి.

సుప్రసిద్ధ గీతాప్రచారకులును బ్రాహ్మీభూతులును నగు శ్రీశ్రీశ్రీ చిద్భవానందసరస్వతీ స్వాములవారి (పూర్వాశ్రమమున శ్రీ కోరంగి వెంకటరామశర్మగారు) సంక్షిప్త జీవిత చరిత్రమును గీతావాణిలో ప్రకటింపతలించినాము. శ్రీవారితో పరిచయము కల్గియుండిన భక్తులు యెవరై నను వారి జీవితమును వారి గీతాప్రచారమునుగూర్చిన సమాచారములను వీలై నంతకు ప్రతిముగ వ్రాసి పంపవలెనని ప్రార్థించుచున్నాము.

— సంపాదకుడు.

“ గీతావాణి ”

శ్రీ గీతాసాహిత్య సేవాసమితి పక్షమున ప్రకటింపబడు
గీతాతత్త్వ సందేశ మాసపత్రిక.



మేనేజర్ ఎడిటర్:

శ్రీ గీతాసాహిత్య

మేనేజర్:

సర్వేపల్లి రామ శ్రీనివాస రావు.
గీతావాణి, ఆళ్లగడ్డ, కర్నూలుజిల్లా.

సంవత్సరచందా 4-0-0.

*

విడి పత్రిక 0-6-0

15th AUGUST 1954.

కృష్ణార్జున సంవాదము.

మనలోని నుగుణములే పాండవులు. దుర్గుణములే కౌరవులు. చెడు తలంపులే కౌరవ సైన్యము. మంచితలంపులే పాండవ పక్ష సైన్యము. జీవుడే అరునుడు. దేవుడే కృష్ణపరమాత్మ. కనుక కృష్ణార్జున సంవాదమే జీవాత్మ పరమాత్మ సంవాదముగాను కురుక్షేత్ర యుద్ధమే హృదయ ష్టేత్రమున అవిష్కర్షణాదులగు దుష్టులకును, సత్వము శాంతియు దమము శమము మున్నగు శిష్టులకున్న నిరంతము జరుగుమండు యుద్ధముగను కృష్ణపరమాత్మయొక్క గీతామృతోపదేశమే జీవాత్మ పరమాత్మలయొక్క స్వరూప నిరూపణముగను జీవాత్మ పరమాత్మల వియోగాంతమును సంయోగ ప్రాప్తియు స్వధర్మనిర్వహణము మూలముగ నే జరుగవలెననియు భావించి భగవద్గీతను పఠింపవలెను.

కురుక్షేత్రము.

ఈస్థలము సరస్వతీ, దృశద్వతీనదుల మధ్య నలుబది మైళ్ళ పొడవును వెడల్పును గలిగి యుండునట్లు. పరంపరబడినది. ప్రస్తుతము పంజాబులోని అంబాలాకును ఢిల్లీకిని మధ్యయుండినట్లు నిర్ణయింపవచ్చును. అచ్చట నేటికిని కురుక్షేత్రమను చిన్న పట్టణము గలదు. ఇచ్చట పూర్వము బ్రహ్మ, అగ్ని, ఇంద్రుడు తపస్సుచేసేనందున ధర్మక్షేత్రమనియు, కురుమహారాజు పాలించినందున కురుక్షేత్రమనియువ్యవహరింపబడినది. ష్టేత్రమనగా పంటభూమి. ధర్మక్షేత్రమనిన కొంచెము ధర్మమచ్చట చేసినను గొప్ప ఫలమిచ్చు ప్రదేశమనియుఁ జెప్పవచ్చును. ధర్మక్షేత్రమనునది మన శరీర మనుకొందము. ధర్మమే భగవత్స్వరూపము. అట్టి భగవంతుండంత ర్యామిగనుండుటచే భగవంతుండు నియమించిన ధర్మనిర్వహణమున కియ్యది ష్టేత్రము వంటిదే. దీని నుపయోగించి భగవదాజ్ఞాని నమ్మి భగవత్ప్రీత్యర్థము చేయుకార్యము లన్నియు మోక్షప్రదములే.

వంగీపురం రంగస్వామి అయ్యంగారు,
పాకాల, చిత్తూరుజిల్లా.

గీతామృత బిందువు.

తటస్థభావాన్ని కోల్పోక స్వధర్మ ప్రాప్తమైన కర్తవ్యాన్ని ఆచరించుట కర్మయోగానికి ముఖ్య కీలకం.



సంపుటి 4 * స్వస్తిశ్రీ జయ - శ్రావణమ్. * సంచిక 2

శ్రీ కృష్ణః శరణం మమ

బీవితములో మానవునకు ఒకప్పుడు కానిచో మరొకప్పుడు విషాద సంఘటనలు యెదుర్కొనకపోవు. సామాన్యముగ మనుష్యునియందు స్థితిమాంద్యము మెండు. పాలిటబడిన వీదో ఒక పరిస్థితియందు అట్లే పడియుండుట వానికి యిష్టము. అది వాని యందలి తమోగుణ పరిణామము. భగవంతుని యీ సృష్టియందు 'వికాసశక్తి' గూఢముగ దాగి పనిచేయుచున్నది. మనుష్యుడు ఒకే పరిస్థితియందు పడియుండుటకది సమ్మతించదు. అసలే జగత్తు గతి శీలమైనది. 'గచ్ఛతి ఇతి జగత్' నదీప్రవాహమువలె జరిగిపోవునది - జారిపోవునది; కావున దీనికి సంసారమని పేరు. సేన నడచు నపుడు, అందలి ఒక సైనికుడు అలసియుకూడ తాను నిలబడుటకు వీలులేదు. నిలబడినచో వెనుకనుండి దెబ్బతినక తప్పదు. అట్లే నిరంతర గతిశీలఃకుగు జగత్తులో జీవుడు తన గమనమును మేళ

వించి నడువదగును. అట్లుగాక యెవడైనను తమోగుణమున బడి స్తబ్ధగతియైయున్నచో, భగవంతుని మహాకాలశక్తి హని జీవితము నందు పునర్యవస్థ సమకూర్చుటకు వానినొక్క తన్నుతన్ని హెచ్చరించి మార్గమునకు తెచ్చును. కాబట్టియే, జీవితమునందు విషాదము ఆవశ్యకమైన వస్తువైనది.

విషాదమున జీవిత ప్రవాహము క్రొత్తవంపు (మలుపు) తిరుగుటకు వీలున్నది. కాన భగవద్గీత విషాదయోగముతోడనే ప్రారంభమైనది. విషాదయోగమైన పిమ్మటనే కర్మయోగము - భక్తియోగము - ధ్యానయోగము - జ్ఞానయోగము అన్నియు వచ్చినవి. విషాదయోగికానివాడు కర్మయోగికాలేడు; భక్తియోగికాలేడు; ధ్యానయోగికాలేడు; జ్ఞానయోగికాలేడు. కాని, విషాదపరిస్థితియందు జీవితరథము వొడుగుదుకులులేక శ్రేయఃపథమున సాగవలెననిన శ్రీకృష్ణుని సారథ్యము కావలెను. ఆ దేవుని సహాయము కావలెను. అట్లుగాక; అజ్ఞాన సారథ్యము - అహంకార సారథ్యము యొడ గూడినచో విషాదమునుండి మరింత విషాదమునకు జారిజారి మానవజీవుడు అధఃపతనమునకు - ఆత్మహత్యకుకూడ పాల్పడవచ్చును.

మానవ జీవితాకాశమున నేడు విషాదమేఘము లలము కొన్నవి. యుద్ధమువలన యుద్ధసంకటమును నివారించవచ్చునని, శాంతి భద్రతలనుకాపాడవచ్చునని లోకనామికులుద్ఘాటించుచున్నారు. ఆ పలుకులలో నిజమగుపడుట లేదు. ఆంగ్లరాజ్యము తొలగినచో భారతదేశమున రామరాజ్యమేర్పడునని ప్రముఖులు కలలుగనిరి. ఆ కలలు కలలుగనే యున్నవి. ఒకవైపు నిరుద్యోగసమస్య. ఒకవంక వస్తువులకు విపరీతమైన ధరలు. కరువులు - కాటక

ములు. సమ్మెలు — సత్యాగ్రహములు. ప్రజాకోటియందు పరస్పర వైమనస్యము. అశాంతి. అతృప్తి. ఎచ్చటచూచినను ఉత్సాహముద్ర లేదు; ఉల్లాసరేఖ లేదు. మొత్తము సరమానవలోకమే విషాదక్షేత్రమున దిగినది. “భారతవీరా! పిరికితనము మాని యుద్ధమునకు లేలే”మ్మని ఉత్సాహగీతమాలాపించి యీ ఉపద్రవమునుండి ఉద్ధరించుటకు ప్రస్తుతము శ్రీ కృష్ణుడు కావలెను. మరి, ఆ కృష్ణుడెచ్చటో లేడు. సర్వభూతముల హృద్దేశమున ఆయన సదాసర్వదా ఉండనెవున్నాడు. కాని, “శిష్యస్తేహం శాధి మాం త్వం ప్రపన్నం” అని ఆయనను శరణుబొందెడి సద్బుద్ధి మానవలోకమునకు కావలసియున్నది. “శ్రీ కృష్ణుడు నావాడు; ఆయన నా ప్రభువు; నన్నవశ్యముద్ధరింపగల”డనెడి సజీవశ్రద్ధ ప్రతిమానవుని హృదయరంగమున పడగెత్తి ఆడవలసియున్నది. గజేంద్రుని రక్షించిన — ద్రౌపదిని కాపాడిన — ప్రభువు, అర్జుల సుద్ధరించుటకు నిత్యనిరంతరము సిద్ధమైయున్నాడు. ద్వంద్వసంకుల మయమగు జీవితమున ధర్మసమ్మాధచేతస్కుడై విషాదమునకు గుఱియైన నరునకు యేది శరణ్యము? అయిదువేల సంవత్సరముల నాడు అర్జునుడుచ్చరించిన మహామంత్రమే శరణ్యము.


“బుద్ధిర్యే కుంతితా దేవ!

సమాప్తా మమ యుక్తయః ।

నాన్యత్కించిద్విజానామి

త్వమేవ శరణం మమ” ॥ *

* తా॥ నాబుద్ధి కుంతితమైనది. నా యుక్తులు ముగియినవి. మరేమి యుండును. ఓ కృష్ణదేవా! నీవే నాకు శరణు.



(గతసంచిక 10వ పుట తరువాయి.)

“ఓ కుంతీతనయా! లోకము దలి జనసముదాయమును ముఖ్యముగ నాల్గువిధముల విభజింపవచ్చును. దుఃఖముతో పీడింపబడియుండు ఆర్తుహాకడు, ధన పుత్ర కళత్ర సంపదారోగ్యములను పడయగోరెడి అర్థార్థి యొకడు, ఆత్మను తెలిసికొనవలెనని అపేక్షగల జిజ్ఞాసువాకడు, తత్త్వవేత్తయగు జ్ఞానియొకడు యీ విధమున సర్వకర్మ ఫలప్రదాతను, సర్వేశ్వరుడనునగునన్ను సకామబుద్ధితోకాని నిష్కామబుద్ధితోకాని భజించెడివారు, పై చెప్పిన నాల్గువిధములలో నెవ్వరైన నగుదురుగాక; వారివారి వాంఛిత ఫలములనిచ్చి వారి ననుగ్రహింతును; అంతె కాని వారి కోర్కెలకు విపరీతముగ ఫలములనిచ్చుటలేదు. వారిలో మొదటివాడగు ఆర్తభక్తుడు కేవలము సాంసారికదుఃఖనివృత్తికై నన్ను భజించును. వానికి మోక్షంపేక్షలేదు. వానికిగల ఆదుఃఖమును

నేను నివారణచేయుదును. అట్లే మోక్షాపేక్షలేని అర్థార్థి భక్తులకు గూడ వారుకోరు ధనాదులనొసగి అనుగ్రహింతును, నిష్కామ కర్మ



ముల నాచరించుచుండెడి జిజ్ఞాసు భక్తులకు ఆత్మజ్ఞానమును దయచేసి వారిని రక్షింతును. తత్త్వమునెఱింగిన జ్ఞానికి మోక్షమును ప్రసాదింతును.

భక్తులొక్కటి కోరిన మరొక్కటి యిచ్చుట నా పద్ధతికాదు. వారి వారి భావనానుకూలముగ ఫలములిచ్చుటే నాపని. నాయందు

వైషమ్యము, నిర్దయత అను రెండు దోషములు సంభవింపవు.”

భగవంతుడు చెప్పిన ఈ విషయము నొక్క ఉదాహరణముతో స్పష్టము చేయుదును. ఒకానొక బాటసారి యెందోపోవుచు, యెండకు తపించి మధ్యాహ్న సమయమున నొక చెట్టు నీడయందు పోయి కూర్చుండెను. తలవని తలంపుగా వాడు ఆశ్రయించిన చెట్టు కల్పవృక్షమైయుండెను. కాని ఆవిషయము వానికి తెలియదు. కొంతసేపటికివాని బడలిక శాంతించినది. దప్పితోచినది. “ఆహా! ఈ చోటనీరున్నచో యెంత బాగు!” అని వాడుతలంచెను. తలంచుట తడవుగా నీరు సిద్ధముగ తోచినది. నీరుత్రాగి దాహమార్చుకొని నంతట రెపరెపమని ఆకలితట్టినది. “ఈశ్వరా! వట్టిసీటితో ఏమి లాభము? ఏదైన కొంత ఆహారమున్నచో దానినితిని తృప్తిబొందుదునుగదా!” అని తలంచెను. కల్పవృక్షప్రభావముతో అన్నముకూడ సిద్ధమైనది. తువ్వగా ఆహారమును మెసవి భుక్తాయాసముతో కూడి, కొంతసేపు శరీరమును నేలపై వాలుచుటకు మెత్తని పరుపును స్మరించెను. అదియు సిద్ధము. పరుపుపై సుఖముగ పరుండిన వానిచిత్తమున

పెండ్లాము జ్ఞప్తికి వచ్చినది. తలంచి నంతనె పెండ్లాము దగ్గర అగపడినది. వాడు కంగారుపడి, “బేరా! యిదేమి? ఇచ్చటికి నా భార్యయెట్లు రాగల్గును? ఇది దయ్యమేమో!” అని అనుకొనెను. అంతటిలో అది దయ్యమైనది. “అయ్యో! ఈ దయ్యము నన్ను తినివేయునో!” అని తలంచెను. అది ఆ బాటసారిని తినివేసినది. ఇచ్చట తప్పెవ్వరిది? ద్వేషవైషమ్యములను కల్పవృక్షమునకు అంటగట్టవచ్చునా? ఈ విధముగనె, వారి వారి భావనల ననుసరించి ఫలముల నొసగెడి భగవంతునియందు ద్వేషవైషమ్యముల నారోపింపరాదు.

ఎవ్వడే ఉద్దేశ్యముతో భగవంతుని శరణుబొందునో, వాని ఆ ఉద్దేశ్యముననుసరించియే భగవంతుడనుగ్రహించగలడు. అర్తుని అర్తినడబాపగలడు. అర్థార్థి యొక్క యిష్టార్థము నొసగగలడు. ముముక్షువునకు మోక్షము నొసగగలడు. జ్ఞానికి మోక్షమివ్వగలడు. లోకసేవకునకు యోగ్యసామర్థ్యమును దయచేయగలడు. ఇట్లు జ్ఞానమువలన జ్ఞానియు, కర్మవలన కర్మియు, ప్రేమవలన ప్రేమియు భగవంతుని మార్గమునె అనుసరించుచున్నారు.

సమస్త ఫలములును భగవంతునినుండి జనులకు లభించుచున్నచో, అందరును భగవంతుని అనుసరించి జన్మసార్థక్య మెందుకు చేసికొనుటలేదు? అను శంకకు రాజోవు శ్లోకమునందు సమాధానము చెప్పుచున్నారు.

“ఓ కిరీటీ! నేను సర్వఫలముల నిచ్చువాడనై నను - సర్వఫల ప్రతిష్ఠాతనై యున్నను, సామాన్యజనులు తమ ఆత్మస్వరూపుడనై యున్న నన్ను పాపించుటమాని యితర దేవతలను సేవింతురు. కారణమేమనిన - జ్ఞానమువలన సిద్ధిలభించుట ఆలస్యము. కర్మవలనకల్గు సిద్ధులు శీఘ్రముగ చేకూరును. అంతేగాక, కర్మసిద్ధి ప్రత్యక్షముగ గోచరించును. జ్ఞానజన్యసిద్ధి ప్రత్యక్షముగ గోచరింపదు. మరొక్క కారణముకూడ గలదు. కర్మము స్థూల శరీరమునకును - యింద్రియములకును యెక్కువ సంబంధించి యుండును. జ్ఞానముయొక్క సంబంధము సూక్ష్మ శరీరమునకును - అంతఃకరణమునకును చెందియుండును. కాబట్టి చూచువారికి బాహ్య కర్మఫలము ప్రత్యక్షముగ గోచరించును. జ్ఞానఫలము ఆ విధముగ గోచరింపక వారివారి అంతఃకరణమునందే అను

భవమునకు వచ్చును. మరియు, సామాన్యజనులు స్థూలశరీరముతో గాఢమగు సంబంధము కలవారు కాబట్టి వారు బహుశా కామనా సక్తులయ్యే ఊందురు. విచారనిష్ఠ గలవారు మిక్కిలి తక్కువ. అట్లు కామనాగ్రస్తులై యుండువారు, ఆయా యింద్రియములకు సంబంధించిన విషయభోగములందు అపేక్ష కల్గియుండువారు కాబట్టి, వారి యిష్ట సిద్ధికై ఆయా యింద్రియాధిష్ఠాన దేవతల నుపాసించుదురు. అట్టి వారు రాత్రింబవలు స్థూలశరీరమును పుష్టికరించుటయందే తత్పరులై యుందురు; కాని, తమ స్వరూప భూతుడగు ఆత్మదేవునియెడ దృష్టియె యుండదు. ఆత్మీకమగు పుష్టిని వారు కోరుటలేదు. వారు చేయు దేవేంద్రియ ఉపాసనకూడ నాకు చెందినదెయ్యయు - అది సరలమగు రీతికాదు; వక్రరీతి.”

భగవంతుడు లోగడ ‘తాను ధర్మసంస్థాపనార్థముగ అవతరించుచున్నా’నని చెప్పియుండెను. ఆధర్మ సుస్థాపనము కొఱకు భగవంతుడనుసరించిన వ్యవస్థావిధానమును రాజోవు 13వ శ్లోకమునందు పేర్కొనుచున్నాడు. (నశేషము.)

శ్రీ కృష్ణావతారము.

-శ్రీరామశరణ్ - కుందుర్తి వేంకటనరసయ్యగారు.

సంపాదకుడు: "మోక్షసాధన"

[ప్రపంచములో శ్రీరామనామానికి శ్రీకృష్ణనామానికి గల పలుకుబడి మరి యే శ్రేయముకూడ లేదు. శ్రీకృష్ణజయంతి సంచికయందు ఆవశ్యము భూవంశప్రాయముగ నుండు 'శ్రీకృష్ణ' శబ్ద వ్యాఖ్యానరూపమును వ్యాసమును, అడిగినంతినె వ్రాసిపంపిన వ్యాసకర్త గారికి మా కృతజ్ఞతా ధన్యవాదములు. — సరి]

పరమాత్మ నిర్గుణ, నిరంజన. నిరా
భ్యాత, నిర్వికార, నిత్య, సత్య, బుద్ధస్వరూపుఁ
డయ్య నొకానొక కార్యమును నెఱవేర్చు

ధర్మసంస్థాపనార్థాయ
సంభవామి యుగేయుగే॥

॥గీత॥

టకు దారువులోని
అగ్నివలె ప్రకటితమై
అధర్మమును నశింపఁ
జేసి ధర్మమును స్థాపిం
చును. ఈ విషయము
ను శ్రీకృష్ణ సకమాత్మ
గీతావాణిలో నిదివ
ఱకే చెప్పియున్నాఁ
డు. గీత సమగ్రసాకారి
వాదమును సమర్థించు
చున్నది.



ఏప్పుడెప్పుడు ధర్మము
నకు హానిగలుగునో, అధ
ర్మము పెచ్చుపెరుగునో
అప్పుడు నేను నన్ను సృ
జించు కొందును. సాధు
వులను రక్షించుటకును,
దుర్మార్గులను వినాశము
కావించుటకును, భక్తులను
సాపించుటకును నేను
యుగే యుగమునను బుట్టె
దను.

శ్లో॥ యదా యదా హి ధర్మస్య
గ్లానిర్భవతి భారత ।
అభ్యుత్థానమధర్మస్య
తదాత్మానం సృజామ్యహమ్॥
॥గీత॥

గీతలో శ్రీకృష్ణుడేట్లు చెప్పటచే
తము సాక్షాత్పరాత్మరావతారమని తెలి
యుచున్నది. అచక్కారములు అంశ, అంశాంశ,
అనేక, కళా, పూర్ణములని అయిదు రకము
లు. కపిలవ్యాసాదులు అంశావతారములు,
పరశురాముఁడు అవేశావతారము, మత్స్య
కూర్మది అవతారములు కళావతారములు,

శ్లో॥ పరిత్రాణాయ సాధూనాం
వినాశాయ చ మమృతాం ।
॥

“నృసింహ రామకృష్ణేషు మేధుణ్యం పరి
పూరితమ్మని చెప్పటచే నృసింహ, రామ,
కృష్ణావతారములు పూర్ణములు. గర్గసంహిత
ననుసరించి శ్రీకృష్ణావతారము పూర్ణమే
కాదు పరిపూర్ణావతారమని చెప్పబడినది.

శ్లో॥ అంశాంశాంశ స్థధాఽఽవేశః

కలా పూర్ణః ప్రకథ్యతే ।

**వ్యాసాద్యైశ్చ స్మృతః కృష్ణః
పరిపూర్ణతమః స్వయమ్ ।**

అంశ, అంశాంశ, ఆవేశ, కలా, పూర్ణ
ముని అవతారము లై దురకములు గలవు.
వ్యాసాదులిట్టివారు. కృష్ణుడు పరిపూర్ణ
తముడు.

శ్లో॥ కకారః కమలాకాంత

ఋకారో రామ ఇత్యపి ।

షకారః షడ్గుణపతిః

శ్వేతద్వీపనివాసకృత్ ॥

,, **ణకారో నారసింహోఽయ**

మకారో హ్యక్షురోఽగ్నిభుక్ ।

విసర్గా చ తథా హ్యేతే

సరనారాయణానృషీ ॥

,, **సంప్రలీనాశ్చ షట్పూర్ణా**

యస్మిన్ శబ్దే మహామునా ।

పరిపూర్ణతమే సాక్షా

త్వేనకృష్ణః ప్రకీర్తితః ॥

‘కృష్ణః’ అను శబ్దములో కకారము
లక్ష్మీకాంతుడైన నారాయణుడు, ఋ
కారము శ్రీ రాముడు, షకారము షడ్గుణ
(సమగమగు విశ్వరూపు, ధర్మము, యశ

స్సు, శ్రీ, జ్ఞానము, వైరాగ్యము) పతియు
శ్వేతద్వీపవాసియునగు భూమాపురుషుడు,
ణకారము సరసింహుడు, అకారము అది
శేషుడు, విసర్గ సరనారాయణులు ఈ
అఋ పూర్ణావతారములు. ఇవి యేకబ్రహ్మ
లో లీనముగనో అది పరిపూర్ణావతారము.
అది పరిపూర్ణ తమముగు నవతారము కావున
‘కృష్ణః’ అని పేరువచ్చినది.

కృష్ణ శబ్దమును గూర్చి వేటొకచోట
నిట్లు చెప్పబడినది:—

శ్లో॥ బ్రహ్మణో వాచకః కోఽయ

మృకారోఽనంతవాచకః

శివస్య వాచకః షశ్చ

సకారో ధర్మవాచకః ॥

,, **అకారో విష్ణువచనః**

శ్వేతద్వీపనివాసినః ।

సరనారాయణార్థస్య

విసర్గో వాచకః స్మృతః ॥

,, **సర్వేషాం తేజసాం రాశిః**

సర్వమూర్తిస్సరూపకః ।

సర్వాధారస్సర్వబీజ

స్తేనకృష్ణ ఇతిస్మృతః ॥

కకారము బ్రహ్మవాదకము. ఋకా
రమనంతవాచకము, షకారము శివవాచకము,
సకారము ధర్మవాచకము, అకారము క్షీర
సాగరవాసియును విష్ణువాచకము, విసర్గ సర
నారాయణార్థకము, సర్వతేజోరాశియు,
సర్వమూర్తి స్వరూపముడును, సర్వాధా
రుడును, సమస్తమునను బీజమైనవాడు
కృష్ణుడనెఱుఁబడును.

శ్లో॥ కర్మనిర్మూలవచనః

కృషిరోషి దాస్యవాచకః।

అకారో దాతృవచన

స్తేన కృష్ణ ఇతి స్మృతః।

'కృషి' కర్మనిర్మూలక శబ్దము, 'స' కారము దాస్యవాచకము, 'అ' కారము దాతృవాచకము. కావున కృష్ణుడైనాడు. అనగా కృష్ణుడు కర్మ నిర్మూలనము చేయును.

శ్లో॥ కృషిర్నిశ్చేష్టవచనో

నకారో భక్తివాచకః।

అకారః ప్రాప్తివచనః

తేన కృష్ణ ఇతి స్మృతః।

'కృషి' నిశ్చేష్ట వాచకము, నకారము భక్తివాచకము, అకారము ప్రాప్తివాచకము అందువలన కృష్ణుడని పిలువబడుచున్నాడు. అనగా తేవల భక్తి నొసంగును.

శ్లో॥ కృషిర్నిర్వాణవచనో

నకారో మోక్షవాచకః।

అకారో దాతృవచనస్తేన

కృష్ణ ఇతి స్మృతః।

'కృషి' నిర్వాణవాచకము అనగా అఖండవాచకము. నకారము మోక్షవాచకము, అకారము దాతృవాచకము. అందువలన గృష్ణుడని పిలువబడుచున్నాడు. అనగా కృష్ణనామము పలుకుటచే అఖండమోక్షము ప్రాప్తియగును.

శ్లో॥ కృషిరుత్కృష్టవచనో

ణశ్చ సద్భక్తివాచకః।

అశ్చాపి దాతృవచనః

కృష్ణం తేన విదుర్భూధాః।

'కృషి' ఉత్కృష్టవచనము, 'ణ' కారము సద్భక్తి వాచకము. 'అ' కారము దాతృవచనము కావున గృష్ణుడని పెద్దలు చెప్పుదురు. అనగా 'కృష్ణ' అని పలికిన సుత్కృష్టముగు భక్తి లభించును.

శ్లో॥ కృషిశ్చ పరమానందే

ణశ్చ తద్దాస్యకర్మణి।

తయోర్దాతా చ యో దేవ

స్తేన కృష్ణః ప్రకీర్తితః।

'కృషి' పరమానందము, 'ణ' కారము దానికి దాస్యకర్మము, అట్టిపరమానంద దాన త్వము నొసంగువాడు కృష్ణుడనబడుచున్నాడు.

శ్లో॥ కోటిజన్మార్జితే పాపే

కృషిః క్లేశే చ వర్తతే।

భక్తానాం యశ్చ నిర్వాణే

తేన కృష్ణః ప్రకీర్తితః।

'కృషి' శబ్దములో కోటిజన్మలలో సంపాదించిన పాపమును, క్లేశమును గలదు. 'ణ' కారముచే భక్తులను దానినుండి రక్షించును. కావున కృష్ణుడని పిలువబడుచున్నాడు.

శ్లో॥ కృషిర్భూవాచకో ణశ్చ

పరమానందవాచకః।

సదానందస్తతః కృష్ణః

ప్రోచ్యతే పురుషోత్తమః।

'కృషి' భూవాచకము. 'ణ' కారము పరమానందవాచకము. సదానందవాచకుడగు పురుషోత్తమని కృష్ణుడనుచున్నారు.

ఇన్ని లక్షణములు గల శ్రీకృష్ణుడు సాక్షాత్పరంబ్రహ్మ. బ్రహ్మమాత్రములలో

“అథాహో బ్రహ్మజిజ్ఞాసా” అని చెప్పఁ బడిన బ్రహ్మ శ్రీ కృష్ణుఁడే. నిర్గుణబ్రహ్మ సగుణబ్రహ్మగ వ్యత్యక్తమైనపుడు హ్మదివ్యశక్తి యగు రాధికాదేవితోఁగూడ అవతరించును. అనఁగా తానే రెండుగనగును. అక్షర సాంఖ్యము ననుసరించి అన్యులు వేఱుగ, హలులువేఱుగ లెక్కించుచో “బ్రహ్మ” శబ్దమునకెన్నివచ్చునో చూతము. బ్రహ్మ శబ్దములో బ, ర, హ, మ అక్షరములు కలవు. బ = 38; ర = 27; హ = 33; మ = 25. మొత్తము 108 అయినది. అనఁగా బ్రహ్మసంఖ్య 108. అందుకనియే 108 జపము, 108 పూజచేయుట. ఆ బ్రహ్మయే “రాధికా + కృష్ణ” అయిరి. మూర్తిలో సగము శ్రీ, సగము పురుషుఁడు కావున $54 + 54 = 108$ కావలెను. చూడుఁడు. “రాధికా” శబ్దములో ర + ఆ + ధ + ఇ + క + ఆ కలవు. వీని సంఖ్యలను గూడి నచో, ర = $27 + ఆ = 2 + ధ = 18 + ఇ = 8 + క = 1 + ఆ = 2 = 54$ అయినది. ఇక్కడ గృష్ణశబ్దమును జూడుఁడు. కృష్ణశబ్దములో క + ఋ + ష + ణ అక్షరములు కలవు. క = $1 + ఋ = 7 + ష = 31 + ణ = 15 = 54$. రాధికా = $54 + కృష్ణ = 54 = 108$. బ్రహ్మ శబ్దమునకు సరిపోయినది.

జాగ్రత్తస్వప్న సుషుప్తుల కావలనున్న తురీయస్వరూపుఁడు శ్రీ కృష్ణుఁడు ప్రణవములో అకారము విశ్వుఁడు (జాగ్రత్త) ఉకారము లైజనుఁడు (స్వప్నము). మకారము ప్రాజ్ఞుఁడు (సుషుప్తి) “ॐ” అర్ధమాత్ర (తురీయము) పరమాత్మ.

శ్రు|| ఏకమేవాద్వయం బ్రహ్మ మాయా చ చతుష్టయమ్ | రోహితీతనయో విశ్వ అకారాక్షరసంధవః | లైజసాత్మకః ప్రద్యుమ్న ఉకారాక్షర సంధవః | ప్రాజ్ఞాత్మకోఽనిరుద్ధోఽసౌ మకారాక్షరసంధవః | అర్ధమాత్రాత్మకః కృష్ణో యస్మిన్విశ్వం ప్రతిష్ఠితమ్ ||

రోహితీ తరతాపిన్యదనిషత్.

ఒకే అద్వయవరంబ్రహ్మ మాయవలన నలుగురుగ నయ్యెను. రోహితీతనయఁడగు బలరాముఁడు విశ్వసంజ్ఞుఁడై అకారము వలన నయ్యెను. ప్రద్యుమ్నుఁడు లైజసాత్మకుఁడై ఉకారమువలన నయ్యెను. అనిరుద్ధుఁడు ప్రాజ్ఞుఁడై మకారమువలననయ్యెను. కేవల తురీయస్వరూపుఁడగు కృష్ణుఁడు అర్ధమాత్రవలన నయ్యెను. కావున శ్రీకృష్ణుఁడు పరబ్రహ్మ.

శ్రీ కృష్ణావతారము వచ్చుటకు మన పురాణములలో ననేక కారణములు చెప్పఁ బడినవి. కృష్ణోపనిషత్తు ననుసరించి త్రేతాయుగములో శ్రీ రామచంద్రుని ఋషులు కాఁగిలింపఁడలంపఁగాఁ దాను ఏకవత్సీ ప్రకృతుఁడగుటచేఁ గృష్ణావతారములో నాకోర్కె తీర్చెదననెను. అప్పుడు వారు భాగ్యలైరి. ఇదియొక గాఢ బ్రహ్మకలస శిఫ్టఁడు తెగగొట్టుటచే శివునకు బ్రహ్మ హత్యాదోషమాపాదించబడెను. ఆదోషము పోవుటకు కపాలముతో బిచ్చమెత్తుకొనుచుండ వైకుంఠములో విష్ణువులేని సమయమున లక్ష్మీదేవి గడపకు ఆవల నొక కాలు, ఈవల నొక కాలునుంచి ముష్టిపెట్టఁగా నా బ్రహ్మహత్యాదోషము లక్ష్మీకాపాదించి

చేను. ఆమె బ్రహ్మహత్య పోవుటకై అది శక్తికి 18 అక్షేణీ నరబలి నొసంగెదనని మ్రొక్కుకొనఁగా శక్తి ద్రౌపతి యయ్యె నటఁగ్రీకృష్ణుఁడామెకు భారతయుద్ధముందు రెండు పక్షములలోని 18 అక్షేణీ సేనను బలియిచ్చెనట.

ఇంకొక గాథననుసరించి గోలోకాధి పతియగు శ్రీ కృష్ణుఁడు తన నిత్యక్షేమ శీలలను లోకమునఁ జేరుటకై పరివారము తోడను, సర్వోపనిషత్తులు, వేదములు, దేవతలు, నిత్యము క్షులు మొదలగువారితో వ్రజమున నవతరించి 18 సంవత్సరములు గీల నొనర్చెను.

ఇంకొక గాథననుసరించి నరనారాయ

ణులు లోక సంరక్షణార్థము గ్వాపరాంత మున నవతరించి దుష్టశిక్షణ, శిష్టసంరక్షణ ముచేసి నరునకిచ్చిన మాటననుసరించి రణ భూమిని సర్వోపనిషత్స్వరూపమగు భగవ ద్గీతావాణిని అరుసుని నెవముగా నొన ర్చుకొని సత్పురుష మానస తేత్రములఁ బ్రవహించఁజేసి ఎన్ని విధములఁదన్న దెలిసి కొనుటకు, అనుభవించుటకు పీలుకలదో అన్ని విధములగు మార్గములను గీతలో నుప పాదించి సర్వోపరి జ్ఞాన భాండారమును ఖ్యాతిని లోకమునకు వెల్లడించి శ్రీ కృష్ణుని జన్మదినము క్రావణ బహుళ అష్టమినాఁడు వచ్చినది. అట్టి యీశవిత్ర దినమును అంద ఱును మహావర్షముగ గ్రహించెదరు గాక!

ఓం కాంతి క్షాంతి క్షాంతిః.



మనుష్యశరీరమున చూడవలసినంతటి సర్వజ్ఞులను శ్రీ కృష్ణునియందు చూడవచ్చును. అతని కార్యకారి ప్రవృత్తులు చరమ సీమవరకు వికసించినవి. ఆయన సాహసము తీక్షణమును కర్మతత్పరతను చాటిచెప్పును. అతని ధర్మనిష్ఠ గట్టిది. అతనికి ఓర్పు అపారము; అయినను సమయమునందు వ్రజకోర హృద యముతో దండనము విధించును. మానుషీశక్తితో పనిచేయు చున్నను, అతని చరిత్ర అమానుషము. శ్రీకృష్ణుడు దేవుడో మానవుడో, పాతకుడు వానివాని బుద్ధిశక్తినిబట్టి నిర్ణయించు కొనవచ్చును.

— బాబూ బంకించంద్రచటర్జీ.



జనార్థనోకాలు ★

రచయిత:— శ్రీ వసంతరావు వెంకటరావుగారు, విజయనగరం.

Head of the dept. of Physics, M. R. College
Editor: Telugu Encyclopedia Vol. IV.

✱

[“జనాకీర్ణ లోకాలు” లోనున్న విషయం ఆధ్యాత్మికానికి సంబంధించినదనీ, మానవుని అల్పత్వాన్ని, జగత్ బృహత్వాన్నీ చూపి గీత సాధింశ ప్రయోజనాన్నే వైఖ్యాసం సాధించగలదని నమ్మి పంపేను. అధునిక యువకులకు ప్రాచీనంపై విశ్వాసం తగ్గుతూన్న కారణంచేతను, సహేతుక వివరణనుకాని వారంగీకరింపకపోవుటచేతను, మన ప్రాచీనాభిప్రాయాలనే భౌతిక విజ్ఞానదృష్ట్యా నివేదించినప్పుడు ఆ జ్ఞానాన్ని వారు తప్పుక గ్రహిస్తారన్న విశ్వాసంతోను మీకు వ్యాసం పంపేను.” - అని వ్యాసకర్త తమ ఉత్తరములో వ్రాసిన అభిప్రాయాన్ని ఆమెదినూ - సాక్షాత్తుగా గీతాతత్వానికి సంబంధించున్నా - వాగ్విశ్రమకు సానుభూతిగ ప్రకటిస్తున్నాము. — సం॥]

విజ్ఞానం, ఎంతవడిగా పురోగమిస్తున్న వుంటికి ‘శీవోద్భవం ఎట్లు జరిగింది’ అన్న ప్రశ్నకు ఇంతవరకు సమాధానం కనుగొన లేక పోయింది. జీవరహస్యం తన కీంతవరకు తెలియలేదని భౌతికవిజ్ఞాని అంగీకరించేడు. పుండ్రెదియాలకు అతీతమైన జ్ఞానాన్ని పెంపొందించుకొంటే జీవరహస్యం తెలిసి కోవచ్చని వేదాంతులంటారు. వేదాంతి చూపిన మార్గాన్ని అక్రయించినవారు సందేహాలతో బాధపడరు. కాని, భౌతిక విజ్ఞానమార్గాన పోతూన్నవారు ముందెప్పుడైనా జీవరహస్యం తెలిసికోగలమును ఆశతో గమిస్తుంటారు.

మానవునికి జ్ఞానోదయ మైనప్పటినుండి తన పరిసరాలను పరీక్షిస్తునే ఉన్నాడు. ఆకాశంలో మినుకుమినుకుమని రాత్రిళ్లు



మెరసే నక్షత్రాలను చూచి సంక్రమాశ్చర్య చకితుడయ్యేడు. కాని 2500 సంవత్సరాల

పూర్వం కొందరు భావోద్దీపికులు ప్రకృతి విషయాలను తీవ్రంగా యోచించి పూనుకొన్నారు. ఆకాశమూర్తులతో కొన్నిటి క్రమగమనాన్ని చదికిలించి, మన భూమి, మరియు గ్రహాలతో సహా సూర్యునిచుట్టూ తిరుగుతూ ఉందన్నారు. మనం నివసిస్తున్న భూమి ఆకాశంలో తిరుగుతూఉంటే కొందరికి నచ్చింది కాదు. అందుచేత, సూర్యుడు గ్రహాలకూడా స్థిరంగానున్న భూమిచుట్టూ తిరుగుతున్నాయని వారన్నారు. ఈ విధంగా సౌరకేంద్ర భూకేంద్ర సిద్ధాంతాలు రెండును కొన్ని శతాబ్దాలపాటు ప్రచారంలో నుండివి. తుదకు, గ్రహాలకురాజు సూర్యుడేననీ, గ్రహాలన్నీ సూర్యునికి నిత్యప్రదక్షిణాలు చేస్తున్నాయని సహేతుకంగా రుజువయింది.

తనకు లభ్యమైన జ్ఞానంతో తృప్తిపడి సంతోషించే స్వభావంకాదు మానవుడిది. గ్రహాలు సూర్యునిచుట్టూ తిరుగుతున్నాయని నిశ్చయమైన తరువాత చాలా ప్రశ్నలు జనించాయి. ఈ గ్రహాలేవిధంగా పుట్టాయి? వాటి చరిత్ర ఎట్టిది? గ్రహాలన్నీ ఒకేవిధంగానుంటే మన భూమిలోనున్న జీవంంటి జీవం ఇతర గ్రహాలలోనుందా? మనభూమిలోనైనా జీవం ఎట్లు జనించింది? వీటికి సమాధానాలు కనుగొందామని ఎంతో మంది విజ్ఞానులు ప్రయత్నించేరు, ప్రయత్నిస్తున్నారు.

సౌరవటుంబం ఎట్లు పుట్టిందో నికరంగా చెప్పగలిగితిలోలేము. మండు తూన్న సూర్యుగోళమండీ గ్రహాలు ఎట్లు విడిపడ్డాయో వివరించడానికి అనేక

ప్రయత్నాలు జరిగేయి. వాటిలో ఇంత వరకు కాస్త మేలుగానున్న వాదాన్ని సర్ జేమ్సుజీస్సు ప్రతిపాదించేడు. “ది ప్లాన్స్ ఇన్ డోర్ కోల్డ్స్” అను పుస్తకంలో జీస్సు ఈ విధంగా తన వాదాన్ని వివరించేడు: కాలంలో 300 కోట్ల సంవత్సరాలు తిరోగమించి సూర్యుని చుట్టుప్రక్కల సంచారంచేస్తున్నామను కొందఱు. అయితే అప్పటింకా సంవత్సరాలు లేవు. ఏమంటే సూర్యునిచుట్టూ భూమి ఒక ప్రదక్షిణంచేయ్యడానికి పట్టుకాలాన్ని సంవత్సరమన్నాం. ఆ కాలంలో భూమేలేదు. మనం కాలంలో ఎంత తిరోగమించేమంటే అప్పటికి మానవుడు భూమిపై కాలూనలేదు సరికదా, మానవున కౌశల్య మివ్వడానికి భూమేలేదు.

200 కోట్లు 300 కోట్లు సంవత్సరాల మధ్యకాలంలో సూర్యునికి సమీపంలో సంచరిస్తూ ఆకాశదృశ్యాలను చూస్తూంటే జౌజ్వల్లంతో విపరీతంగా పెరుగుతూన్న ఒకనక్షత్రం కనిపిస్తుంది. అది దగ్గరగా వస్తూండడంవల్లనే దానిదీప్తి ఎక్కువౌతూన్నట్లు కనిపిస్తుంది. సూర్యుని డిక్షాన దానికి వస్తూందా అనిపిస్తుంది. అదొక వెలుగుచుక్క కాదు; పెద్దవెలుగు పెసం వలె గోచరిస్తుంది. సూర్యుని కెంత సమీపానికి వచ్చిందంటే అప్పుడే దాని ప్రభావం సూర్యునిపై చూపకలుగుతూంది. మనకతి దగ్గరగానున్న చంద్రుడేనేవిధంగా మన సముద్రాలలో కెరటాల నువ్వుతిల్ల చేస్తున్నాడో, అదేవిధంగానే చంద్రుని కెన్నోరెట్లున్న ఈ నక్షత్రం మండుతున్న

సూర్యద్రవ్యంలో కెరటాలను కలిగిస్తుంది. సూర్యునిలో కలుగు కెరటాలు విచారిత్రమైనవి. నక్షత్రానికి క్రిందనున్న సూర్యతలంలో కొన్ని వేలమైళ్ళు ఎత్తుల కొండవలె ద్రవ్యం ఉబికింది. నక్షత్రం తన మార్గాన్న పోతూంటే నక్షత్రంవైపు ఈ ద్రవ్య కెరటం పెరుగుతుంది. ఆకాశంలో సగానికి పైగా ఆక్రమిస్తున్న నక్షత్రం సూర్యునిలో కెరటాన్ని పైకిలాగుతున్న పుటికి సూర్యుని ఆకర్షణబలం ఎక్కువగా నుండబట్టి ఆ కెరటం సూర్యునిలోనే ఉంటుంది. కాని, నక్షత్రం మరికొంతదగ్గరకు రాగానే ఆ కెరటం నక్షత్రంవైపు గెంతడానికి ప్రయత్నిస్తుంది; మహావేగంతో నక్షత్రముఖంగా పరుగెత్తుతుంది. దానితో ద్రవ్య ప్రవాహం సూర్యునినుండి నక్షత్రంవైపు ప్రవహిస్తుంది. నక్షత్రం సూర్యునివైపు వస్తూంటే కొంతకాలాని కాద్రవ్య ప్రవాహం నక్షత్రాన్ని చేరుకొని సూర్యునితో నక్షత్రాన్ని కలిపి ఉంచేదే.

కాని, ఆ నక్షత్రం సూర్యుని దీక్షాశక, సూర్యుని దగ్గరగావచ్చి వెనుతిరిగి పోయేదలు పెట్టింది. సూర్యునినుండి దూరంగా పోతున్న కొద్దీ దాని ప్రభావం క్షీణించి సూర్య ద్రవ్యాన్ని లాగలేక పోయింది. అందుచేత, అంతవరకు పైకివచ్చిన ద్రవ్యం పొగచుట్ట ఆకారంలో, మధ్య లావుగాను కొనలు సన్నంగాను, లాగబడి ఆకాశంలో నిలిచిపోయింది. ఆ పొగచుట్టలో సూర్యునికి దూరంగానున్న కొన తొలిసారిగా పైపైకిన కెరటంయొక్క శిఖరం. నక్షత్రం సమీపతమంగా నున్న పుష్పం పుష్కలంగా

పైకివచ్చిన ద్రవ్యం పొగచుట్ట మధ్యభాగమైంది. సూర్యునికి దగ్గరగానున్న కొన ఈ ప్రక్రియ అంతంలో సూర్యునినుండి వెడలినభాగం.

తప్ప వాయువుగానున్న ఈ ద్రవ్య భాగాన్ని చూస్తూంటే అది చల్లారుతుంది. చల్లారుతూ, మేఘం నీటికణాల క్రింద ద్రవీభవించుచున్నట్లే ఆ ద్రవ్యంకూడా పెద్ద గోళాలుగా ద్రవీభవిస్తుంది. అయితే, ఆ పొగచుట్టవలెనే ద్రవ్యగోళాలుకూడా చాల పెద్దవి. వాటిలో మధ్యనున్నవి సహజంగా మరిపెద్దవి; కొనలనున్నవి చాల చిన్నవి.

ఈ విధంగా సాంద్రీకరించిన ద్రవ్య గోళాలు, కొంతకాలానికి ఆకాశంలో తిరగడానికి మొదలిడుతాయి. సూర్యుని నుండి పైకూడాపెరకి, తనదారిని తను పోతున్న నక్షత్రం వీటికి చలనం కలిగించింది. నేరుగా సూర్యుని వైపు పోతూంటేతప్ప, అవి సూర్యునిచుట్టు పరిభ్రమిస్తాయి. ద్రవ్యం జనించినప్పటినుండి అమలులోనున్న గురుత్వాకర్షణ సిద్ధాంతం యొక్క ఫలితమే అది. ఈ గోళాలు తిరుగుతూన్న కక్ష్యలలో కొన్ని వర్తులాకారంగాను, కొన్ని దీర్ఘవృత్తాకారంగాను ఉంటాయి. యుగాలతరబడి యుగాలు వాటిని చూస్తూంటే, ఆ కక్ష్యల ఆకారం మెల్లిగా మారుతున్నట్లు తెలిసికొంటాము. వాటి మార్గాలు నిరవరోధంగా నుండవు. ఏమంటే సూర్య - నక్షత్ర సంఘటనచే ఆ పరిసరప్రాంతమంతా ద్రవ్య శకలాలతో నిండిపోయి ఉంటుంది. ఆ

శకలాలను నెట్టుకొంటూ గోళాలు తిరుగు తున్నప్పుడు వాటి కక్ష్యల ఆకారం మారుతూ శతకోటి సంవత్సరాల తరువాత సూర్యునిచుట్టు సుమారు వృత్తాకారమార్గాలలో సంచరిస్తూంటాయి. ఆ తిరుగు తూన్నవే గ్రహాలు. ఒక నక్షత్రం మరొక నక్షత్ర సమీపానికి వచ్చినప్పుడల్లా ఇట్టి సంఘటన జరిగితిరవలసినదే. అందుచేత ఒక నక్షత్ర ప్రభావం చేతనే సూర్యునినుండి గ్రహాలు వెకలించబడ్డాయని అనుకొనడానికి ఆధారముంది.

మన భూమిలోనున్న ఉదజని, కార్బియం, ప్లాటినము మొదలైన పదార్థాలే సౌర వాతావరణంలో నున్నాయి. సూర్య ద్రవ్యం గడ్డకట్టగా ఏర్పడినదే భూమికాబట్టి, భూమిలోనున్న పదార్థాలే సూర్యునిలో ఉండక తప్పదు. సూర్యగోళ మధ్యభాగమం దేయే పదార్థాలున్నాయో చెప్పలేము; వాటిని తెలిసికొనే అవకాశం లేదు. కాని, ఇంతవరకు చేసిన పరిశోధనల వల్ల తెలియవచ్చిన సత్యం, భూమిలోనున్న పదార్థాలన్నీ సూర్యునిలో నున్నాయని. ఇక్కడలేనివి సూర్యునిలో నున్నాయనుకొనడానికి కారణాలు కనిపించవు.

ఈ మధ్యనే మరొక వాదం ప్రతిపాదించబడింది. ఆధునిక వైజ్ఞానికాభిప్రాయాలను ఆధారంగా చేసికొని జీమ్స్ వాదానికి భిన్నమైన వాదాన్ని కొందరునూచించారు. దానికి ముఖ్యాధారం ఒక్కపరిశీలన; మన గెలక్సీలో విరళంగానున్న నెబ్యులా ముందు గోచరించిన నల్లటిమచ్చలు. వాటి సంగతి శ్రద్ధగా పరిశీలించిన మీదట తేలిక

విషయమేమంటే ఈ నల్లటి మచ్చలలో నున్న ధూళివాయువుల భారం సూర్యుని భారముంత కలదినీ, వాటి పరిమాణం మన సూర్యునికి, సూర్యునికి దగ్గరగానున్న నక్షత్రానికి మధ్యనున్న ప్రదేశముంత ఉన్నదనీ.

అయితే, 25 లక్షలకొట్ల మైళ్ళునిడివిని శూన్యాకాశం, ఆకాశంలో విరళంగా వాయువుతో కూడిన ధూళి, దాని చుట్టూ ఆన్నివైపులా నక్షత్రాలూ ఉంటే, ఆ విరళవాయువుపై నక్షత్రకాంతి ఒత్తిడి కలిగించి, దానిని పీడిస్తుందని నమ్ముదాని కాధారాలున్నాయి. సూర్యుని కాంతి కిరణాల ఒత్తిడిచేతనే తోక చుక్కలకు తోక ఏర్పడుతుంది. తోక ఎల్లప్పుడూ సూర్యునినుండి దూరంగా నుంటుంది. కాగా, ఆ విధమైన ఒత్తిడికి లోనైన విరళ ద్రవ్యం సంకోచ మొందక తప్పదు. సంకోచిస్తూండగా ఆ ద్రవ్యభాగాలు దగ్గర దగ్గరగా చేరుతాయి. దానివల్ల వాటి గురుత్వాకర్షణబలం ఎక్కువౌతుంది. అందుచే మరి కొంత సంకోచిస్తుంది. అప్పుడు ఆ అధిక గురుత్వాకర్షణబలానికి ఆ ద్రవ్యంయొక్క పీడనం, తాపక్రమం ఎక్కువౌతుంటుంది. దానితో ద్రవ్యం ఉజ్జ్వలమై తుదకు నక్షత్ర రూపం ధరిస్తుంది.

ఈ క్రక్రియలో, ద్రవ్యపంతా ఒకే గోళంగా కుదించబడక కొన్ని భాగాలుగా విభజించబడింది. అంటే, సూర్యునినీతోనే గ్రహాలు కూడా ఏర్పడ్డట్లు భావించవచ్చును. బుధ, శుక్ర భూకుజాల నావరించిన వాయువులు ఎగిరిపోయినాయి; శని గురుల నావరించినవి వాటి నాశ్రయించుకొనే

ఉన్నాయి. ఈ విధంగానే సౌర మండలం ఏర్పడినదని అంగీకరిస్తే సూర్యుడేర్పడగా గ్రహాలకు కావలసినద్రవ్యం మిగిలి ఉంటుందనుకోడానికి అభ్యంతరంలేదు. ఈ సాంప్రదికరణమే ఇంతకంటే సంకులంగా జరిగినదనుకొంటే సూర్యునివంటి నక్షత్రము దాని నాక్రియించిన గ్రహాలుకాక, రెండు నక్షత్రాలలో, మూడు నక్షత్రాలలో, లేక నాలుగు నక్షత్రాలలో ఒకే విరళద్రవ్యరాశినుండి ఏర్పడవచ్చును. ఈ వాదానికిప్పుడు బలం ఎక్కువగానున్నట్లు కనిపిస్తుంది. ఏమంటే ఏకాకులుగానున్న నక్షత్రాలకంటే జంటగానున్నవే ఆకాశంలో అధికంగా గోచరిస్తున్నాయి. గురుత్వాకర్షణ మాత్రాల నుపయోగించి వాటి భారాలు కనుగొన్నారు. వాటి వేగాలనుకూడా గణితంవల్ల నిర్ణయించేరు. చుక్కల జంటలలో రెండూ ఒకేబరువుగల జంటలు అరుదుగా నున్నాయి. వాటి బరువులలో చాల వ్యత్యాసముంది. జంటలలో ఒకదానికంటే రెండవది వెయ్యిరెట్లు బరువుగానున్నవి ఉన్నాయి; లక్షలరెట్లు బరువున్నవి ఉన్నాయి. ఏరకం జంటలు ఎక్కువ ఉన్నాయంటే చెప్పలేము. దాని కొక నియమంలేదు.

అయితే, ఒకజంటలో చిన్ననక్షత్రం బరువు పెద్దదాని బరువులో వెయ్యవంతు మాత్రమంటే, చిన్ననక్షత్రం సులభంగా కనిపించదు. ఆ చిన్నమూర్తి నక్షత్రంకాక స్వయంప్రకాశంలేని గ్రహమైతే అది కనపడడం నునే కష్టమే. మన సూర్యగురులను అట్టి జంటగా పరిగణింపవచ్చును. గురుని

భారం సూర్యభారంలో వెయ్యవంతు; గురునికి స్వయంప్రకాశంలేదు. సూర్యరశ్మిని పరావర్తించి వెలుగొందుచున్నాడు. మన కతిసమీపంగానున్న నక్షత్రంనుండి పరిశీలించినా గురుడు కనిపించడు. అయినప్పటికి అట్టి జంటలే మిక్కుటంగా నున్నాయనడానికే ప్రబలమైన సాక్ష్యముంది. ఈ వాదాన్నిబట్టి, మన గెలక్సీలో కొన్ని కొట్ల సౌరమండలాలున్నాయని చెప్పడాని కవకాశం ఈ నాడెక్కువగా కనిపిస్తుంది. అదే నిజమైతే ప్రతి నక్షత్రానికి గ్రహాలుండవచ్చు. అప్పుడు గ్రహకూటాలు సాధారణమైన సభోమూర్తము లౌతాయి. నక్షత్రాల సంఘాతంవల్ల ఏర్పడి అపురూపంగా నున్నాయనడానికి వీలుండదు.

సౌరమండలం ఏవిధంగా ఏర్పడినప్పటికి, గ్రహోద్భవమైన తరువాత గ్రహాలు కాలక్రమేణ పరిణామ మొందుతున్నాయన్నది నిశ్చయం. పైని వివరించిన రెండు వాదాలు విరుద్ధంగానున్నాయి. దేని నంగీకరించినా నష్టం లేదనుకోరాదు. జగచ్చిత్రాన్ని ఊహించుకొనే విషయంలో వాటి తారతమ్యాన్ని గమనిద్దాము.

గ్రహాల నొకసారి సమీక్షిస్తే వాటి పరిమాణాలలో చాల వ్యత్యాసమున్నదన్న విషయం మొదట తెలియవస్తుంది. సుమారు గోళాకారంలోనున్న ఈ గ్రహాలన్నిటిలో చిన్నదైన బుధుని వ్యాసం 3100 మైళ్ళు; పెద్దదైన గురునివ్యాసం 88,700 మైళ్ళు. సూర్యునినుండి వాటి దూరాలు $3\frac{1}{2}$ నుండి 387 కొట్ల మైళ్ళవరకున్నాయి. ఆవి సూర్యునికినిత్యప్రదక్షిణాలుచేస్తూనుమారు

వృత్తాకారకక్ష్యలలో తిరుగుతూన్న పుష్పము, వాటి పరిభ్రమణ కాలాలు - సూర్యునికి ఒక ప్రదక్షిణం చేయడానికి చుట్టుకాలం - 88 రోజులనుండి 250 సంవత్సరాలవరకు ఉన్నాయి. వాటి ఆత్మ ప్రదక్షిణకాలాలలో - అక్షపై ఒకసారి తిరగడానికి చుట్టుకాలం - అంత వ్యత్యాసం కనిపించదు. మిక్కిలి వడిగా ఆత్మ ప్రదక్షిణంచేయు గురుని భ్రమణ కాలం 9.గం. 53.ని. అయితే, మిక్కిలి మందంగా భ్రమించు బుధుని ఆత్మ ప్రదక్షిణ కాలం 88 రోజులు. వాటి బరువులలో కూడా ఎక్కువ వ్యత్యాసముంది.

గ్రహాలయొక్క భౌతికావస్థల కొన్ని ప్రధాన విషయాలమీద ఆధారపడి ఉంటాయి. అవి: గ్రహాయొక్క భారం, దాని ఘన పరిమాణం, సూర్యునినుండి దాని దూరం, దాని ఆత్మ భ్రమణకాలం. గ్రహాలన్నీ మండుతూన్న గోళాలుగా శూన్యాకాశంలో జన్మించి ఉంటే, వాటి వేడిని వికిరణంవల్ల పోగొట్టుకొంటూ క్రమంగా చల్లారడంలో చిన్నవి ముందు చల్లారడం, పెద్దవి మెల్లగా చల్లారడం జరుగకతప్పదు. దీని మూలంగా గ్రహాల తాపక్రమం అవిచ్ఛిన్నంగా తగ్గవలసిందే, కాని, సూర్యునినుండి నిరంతరంగా అవి తేజోష్ణాలను గ్రహిస్తుండడంచేత, పూర్తిగా అవి చల్లారి పోలేదు. అయితే ఒక గ్రహానికి లభించే సూర్యరశ్మి పరిమాణం దాని ఉపరితలవైశాల్యంపైని, సూర్యునినుండి దాని దూరంపైని ఆధారపడి ఉంటుంది. కాంతి తీక్షణ విలోమవర్గ (inverse square)

నియమాన్ని అనుసరిస్తుందని జాపకముంచుకొంటే, దూరంగానున్న గ్రహాలకుంటే దగ్గరగా నున్నవాటికి ఎక్కువ తేజోష్ణాలు లభిస్తాయని స్పష్టమే. ఎక్కువ బరువున్న గ్రహాలు అంతరుష్ణాన్ని ఎక్కువగా కాపాడుకోగలవు.

ఎక్కువ బరువున్న గ్రహాలకు ఎక్కువ వాతావరణం (atmosphere) ఉండే అవకాశముంది. వాయువులోని అణువులు నిరంతరం సంక్షోభిస్తుంటాయి; మహా వేగంతో దశదిశలు పరుగెత్తుతుంటాయి. అట్టి అణువులను శూన్యాకాశంలోనికి పారిపోకుండా పట్టిఉంచేది గురుత్వాకర్షణ బలం. గురుత్వాకర్షణబలం గ్రహాయొక్క ద్రవ్యరాశిపై ఆధారపడి, బరువైన గ్రహాల బలం ఎక్కువగానుంటుంది. చంద్రుని బరువు భూభారంలో ఎనభై ఒకటవ వంతు. చంద్రునిలో వాతావరణమేలేదు. అణువుల వేగాలు ఎక్కువైతే తాపక్రమం పెరుగుతుంది. అందుచేత, అల్పతాపక్రమంగల గ్రహాలలో అణువులవేగంకూడా సాపేక్షంగా తక్కువ. కాగా, సమానభారాలు గల గ్రహాలలో తక్కువ తాపక్రమంవద్ద నున్న గ్రహానికి ఎక్కువ వాతావరణముండే అవకాశముంది.

ఆత్మభ్రమణం చేస్తూన్న గ్రహాలలో ఒక గోళార్ధం ఎప్పుడూ సూర్యుని వైపున పుండి, సూర్యరశ్మిచే వేడెక్కుతుంది. అంటే, యగటివేళ సూర్యముఖమై యున్న సగం వేడెక్కుతుండగా, రెండవసగం చల్లారకుంటుంది. గ్రహానికి అంతరుష్ణం స్వల్పంగానుండి దాని కట్టే వాతావరణం

లేకపోతే, దాని సుధావ్యాసా తాపక్రమానికి అర్థరాత్రి తాపక్రమానికి చాలావ్యత్యాసముంటుంది. దాని ఆత్మభ్రమణ వేగముధికమైనప్పుడు పైతాపక్రమాల వ్యత్యాసం కొంతవరకు తగ్గుతుంది. ఏమంటే, నితాసమయాన్న చల్లారేలోపుగా సూర్యోదయమై, బాగా చల్లారక పూర్వమే మరల వేడెక్కుతుంది. అనగా, పడివడిగా ఆత్మభ్రమణం చేయు గ్రహాలలో అట్టే తాపక్రమ వ్యత్యాసముండదు. మనభూమి 24 గంటలలో ఒక ఆత్మ భ్రమణం చేస్తుంది; దానికి మంచి వాతావరణముంది - ప్రతి చదరపు టంగు భాన్ని సుమారు 5 పిళ్ల బరువుతో నొక్కుతూందని జ్ఞాపకముంచుకోవాలి. సూర్యుని నుండి దానిదూరం అట్టేలేదు నవగ్రహాలలో సూర్యుని నుండి మూడవది. ఆ కారణాలచేత రాత్రింబగళ్ళలో కలుగు తాపక్రమ వ్యత్యాసం మనభూమిలో జాస్తిగా లేదు. చంద్రుడుకూడా, సూర్యుని నుండి సుమారు రంతసూరాన్నే ఉన్న ఉపగ్రహం. కాని, దానికి అంతరుష్టం అట్టేలేదు. ఆత్మభ్రమణ కాలం కూడా చాల ఎక్కువ; సుమారు 28 రోజులలో ఒకసారి తనలో తన తిరగదు. అందుచేత ఒక చంద్రుని దినంలో వాటిల్లు తాపక్రమవ్యత్యాసం మిక్కుటంగా నుంటుంది. జీన్స్ అంటాడు: సూర్యోదయంమొదలు చంద్రుని తాపక్రమం (ఆ ప్రదేశంలో) సుమారు - 250° ఫారన్ హీటు ఉండవచ్చు, మధ్యాహ్న మయే సరికి ఆ ప్రదేశంలో తాపక్రమం 200° ఫా||కి పెరగవచ్చు. అది రమరమి నీటి యొక్క మరుగు తాపక్రమం.

మన మెరిగిన జీవంవంటి జీవం పుట్టడానికి పెరగడానికి అవసరమైన భౌతికావస్థల సందర్భంలో పై విషయాలవర్చుకొంత లాభకరంగా కనిపిస్తుంది. జీవోద్భవానికి ఆత్మంతావశ్యకమైనవి అనుకూలమైన భౌతికావస్థలు. అవి సిద్ధించినంత మాత్రాన జీవం పుట్టినా పుట్టకపోయినా జీవం వర్ణి డానికి వాటి అవసరం మింతైనా ఉంది. సూర్యునికి దగ్గరగానున్న బుధుడు చాల వేడిగా ఉండాలి. బుధుని పరిభ్రమణ ఆత్మభ్రమణ కాలాలు సమానం కావడంచేత, బుధునిలో ఒక సగం ఎల్లప్పుడూ సూర్యునివై వేడి ఉంటుంది; ఆ భాగాని కెప్పుడూ షగలే, మిగిలిన సగానికి నిత్యం రాత్రి. బుధునిలో సూర్యోదయం అస్తమయాలు క్రమంగా జరగవు. షగటి భాగం ఎంతోవేడెక్కి ఉంటుంది; రాత్రి భాగం చాల చల్లగా ఉంటుంది.

బుధుని తరువాతనున్న శుక్రుడు భూమి కంటే సూర్యునికి దగ్గర. పరిమాణంలో శుక్రుడు భూమికి సమానం. శుక్రునికి వాతావరణముంది. దాని దినప్రమాణం సుమారు మన మూడుదినాలంత దీర్ఘం. మన రిమాసాలు దానికొక సంవత్సరం. దీర్ఘమైన దినప్రమాణంచేత, ఒకరోజులో కలుగు తాపక్రమపు మార్పులు ఎక్కువగా నుంటాయి. కాని, క్రమంగా శక్రునిలో భూలోకపరిస్థితులవంటివే సిద్ధించవచ్చును. శుక్రుని తరువాత భూమి, భూమితరువాత మజాడు ఉన్నాయి. మజానిదూరం సూర్యుని నుండి ఎక్కువ. కుజవ్యాసం భూవ్యాసం లో సగంకంటే తక్కువ. దాని దిన

ప్రమాణం మన దినప్రమాణానికి సమానం. మన 23 సెలలకంటే కొద్దిగా దాని సంవత్సరంతక్కున. దాని తరువాతనున్నవి పెద్ద గ్రహాలు గురుడు, శని. వాటికి వాతావరణముంది. వాటి దినప్రమాణాలు సుమారు పదేసి గంటలు. వాటి సంవత్సరాలు క్రమంగా మన 12, 30 సంవత్సరాలంత దీర్ఘమైనవి. వాటికంటే దూరంగానున్న యురేనసు, నెప్ట్యూన్, ప్లూటోలు జీవానుకులమయే అవకాశమేలేదు.

సూర్యుని చుట్టునున్న సమశీతోష్ణమండలంలో మనభూమిపరిభ్రమిస్తున్నట్లుంది. భూమిలో కొట్లకొలది జీవానుకులున్నాయి. మునుముందెప్పుడైనా శుక్రడు జీవాస్పదం కావచ్చు. అనుకుల భౌతికావస్థలో వానికి కారణమైతే కొన్ని శతసహస్రాల బౌద్ధిపూర్వం కుజునిలో జీవం జనించి ఉండవచ్చు. జీవంపుట్టి ఉంటే కుజలోకవాసు లొకప్పుడున్నారనేది నిర్వివాదం. ఇప్పటికి వారుండవచ్చు. దానివిషయమై కచ్చితంగా చెప్పలేము. ఒకసారి పుట్టినజీవం ఏదోవిధంగా వర్ధిల్లడానికే ప్రయత్నిస్తూంటుంది. కొన్ని జీవజాతులు నశించవచ్చు. కొన్ని పరిణామం చెందవచ్చు. కాని, ప్రకృతి వివర్ధనలను తట్టుకోగల సామర్థ్యం పెంపొందించుకోనేటట్లుంది అదే నిజమైతే కుజవాసులు ఆధ్వర్యము మార్చాలననుగమిస్తూ, వైజ్ఞానికంగా పురోగమిస్తూ పరలోక వాసులతో సంప్రతించే యత్నంలో నుంటారు.

శుక్రునిలో, ఇంతవరకు జీవంలేకపోయినా, మునుముందు జనించవచ్చు. ఏమంటే

మరికొంతకాలం పోయిన తరువాత కాని, భూమిలోనున్న అనుకుల భౌతికావస్థల వంటివి శుక్రునిలో కలుగలేవు.

మనకత్తంత సమీపంగానున్నది చంద్రగోళం. అది కూతవేటుదూరాన్న ఉండవచ్చు, సుమారు 350000 మైళ్ళు. మనకున్న పెద్దదూరదర్శిని దానిని వెయ్యిరెట్టుదగ్గరకు తెచ్చినట్లు చూపుతుంది. కొన్నికొట్ల యొడ్ల క్రితం జీవానుకులమైన భౌతికావస్థలు చంద్రునిలో ఉండి ఉండవచ్చును. ఆకాలంలో జీవంజనించి ఉండవచ్చును. కాని, ప్రస్తుతస్థితిలో జీవం వర్ధిల్లగలనూచనలు కనిపించవు. అంతదవ్ల తగ్గిపోతూంటే, వాతావరణ తాపక్రమం ఊజిస్తూంటే చంద్రతలంలోనికి జొరబడి ప్రాణాలు కాపాడుకోడానికై జీవం చేసిన ప్రయత్నం వ్యర్థమైయుండవచ్చును. ఏవిధంగా యోచించినా, చంద్రునిలో జీవంలేదని చెప్పడానికే అవకాశం లేక్కవగా నున్నాయి.

సౌర కుటుంబంలో తొమ్మిది గ్రహాలున్నాయి, పాతికకుపైగా ఉత్పగహాలున్నాయి; వేలకొలది గ్రహశకలాలున్నాయి. వీటిని జాగ్రత్తగా పరీక్షించినప్పుడు తేలిన సారాంశమేమంటే, మనమెరిగిన జీవం వంటి జీవం ఏ ఇతర ఖగోళంలోను కనిపించే అవకాశంలేదని, చెండునక్షత్రాల ఆకర్షణ బలంవల్లనే గ్రహాలు జనించినట్లయితే, మన గెలక్సీలో సౌరమండలాలే ఆపురూపమైనవి. ఏమంటే, అట్టిప్రమాదం సామాన్యంగా సంభవించదు. అంటే, కొట్లకొలది నక్షత్రాలుగల మన గెలక్సీలో మనభూమి ఏకాకిగా నున్నదని అంగీకరిం

చాలి. అపరిమితాకాశాలచే వేరుచేయబడి బృహత్పరిమాణంగల పరితప్తవాయుగోళాలను అసంఖ్యాకంగా గల ఈ విశ్వంలో అనుకూల భౌతికావస్థలలో కాని పెరగలేని జీవానికి సానమున్నట్లు కన్పించదు. ఒక ప్రమాదమే జీవోద్భవానికి కారణమైతే మరొకప్రమాదం జీవాన్ని నాశనంచేయవచ్చు. విశ్వసంచారంలేనూన్న ఏ తోక చుక్కగాని పెద్ద ఉల్కుగాని, భూమిని జీవంతోడికొని భిన్నంచేయవచ్చు. ఏ విధంగాచూచినా మన భవిష్యత్తు నుఖదాయకమనలేము. విజాని సి. ఇ. ఎం. బోడ్ * చెప్పినట్లు మానవులు నశించకతప్పదు. మనభూమి ఒకప్పుడు జీవానుకూలంగా నుండేదికాదు. అప్పుడున్నది అపరిమితమైనవేడి. జీవానుకూలంగా ఉండజాలని సమయం మునుముందొకప్పుడు దాసన్నమాతుంది. అప్పుడు చెప్పలేనంత చల్లగానుంటుంది. సూర్యుడు లయంకాకపూర్వమే మానవులు మాయమౌతారు. అవసానసమయంలో నివసించు మానవులబుద్ధి మొద్దువారుతుంది. తరతరాలుగా శ్రమించి పెంపొందించిన కళలు శాస్త్రాలు వారు మరచిపోతారు. మృగ సన్నిధిగా హిమగిరులలో సంచరిస్తారు. ప్రతికూల వాతావరణానికి తుదిమానవుడు ప్రాణమర్పిస్తాడు. కాని, భూమిమాత్రం, మంచుకొండలచే కప్పబడిన శిల్పాన్నికళాఖండాలని మోస్తూ, నిశ్శబ్దకాలాకాశంలో యాత్రసాగిస్తునే ఉంటుంది.

కాంతి పీడనంవల్ల విరళద్రవ్యం ప్రోగ్ సౌరమండలమేర్పడిందన్నవాదం నిజమైతే నేమి? నక్షత్రాంతరాళంలో ధూళి వాయు

సమ్మిశ్రతమైన అదృశ్యంగానున్న ద్రవ్యం పరిసరనక్షత్ర కాంతిచే కుదించబడి, వేడెక్కి, తాపక్రమంలో పెరిగి నక్షత్రమాతుంది. ఆ ప్రక్రియలో గ్రహలేర్పడడానికి తగినంత ద్రవ్యం మిగులుతుంది. అందుచేత గ్రహకుటుంబాలు సామాన్యంగా ఏర్పడే అవకాశముంది. ప్రతి గ్రహకుటుంబంలోను ఆ సూర్యునిదుట్లు సమశీతోష్ణ మండలంలో పరిభ్రమించు గ్రహముండవచ్చు. ఆ గ్రహంపై, అనుకూల వాతావరణ కారణంగా, జీవం జనించవచ్చు. అంటే, గ్రహకుటుంబంలో ఒక్క గ్రహమైనా జీవాస్పదం కాగలదు. అట్టే గ్రహకుటుంబాలు శతసహస్రాధికంగా నున్నాయంటే, జీవానుకూల లోకాలు సైతము లక్షలాదిగా నున్నాయనుట తథ్యం. ప్రతిలోకంలోను జీవం, ఆత్మసంరక్షణార్థం, ప్రకృతితో పోరాటం సాగిస్తూంది. మనభూమి ఏకాకి కాదు. పరలోకవాసులతో ఇప్పటివరకు సంప్రతించలేకపోయినప్పటికీ, మనవంటి జీవులు అసంఖ్యాకంగా నున్నారన్నది స్వల్పవిషయంగాదు. విశ్వంలో జీవం ఎల్లప్పుడూ ఉంటూంది. విశ్వానికి జీవం వైదేళికంగాదు. విశ్వప్రజాభికలో జీవానికి నిశ్చితసానముంది. పరలోకజీవులుకూడ మనవలెనే ఆభ్యుదయపార్శ్వాల ననుగమించడానికై శ్రమిస్తున్నారు. వారిలో సంతోష తింపలేమని చెప్పగలమా? మానసికంగా వారికి హెచ్చరించగలమని ఆసించుట అడియనకాదు., ఇంతకూ జీవులశాబ్దము కదా !

వసంతరావు వేంకటరావు.

అంధ్రభూమిలో

సుప్రసిద్ధులగు గీతాప్రచారకులు I

శ్రీ మలయాళ స్వాములవారు.

[అంధ్రలో సుప్రసిద్ధులగు గీతాప్రచారకులయొక్క సంక్షిప్త జీవితసమాచారము లను వ్రాసిపంపుడని గత ఫిబ్రవరి (మాఘము) గీతావాణి పత్రికయందు గణయింపఁ పఱచిన విజ్ఞప్తి చేసియుంటిమి. ఆ ఫలితముగ బ్రహ్మచారి రాజయ్యగారు శ్రీ సద్గురు మలయాళ స్వాములవారి సంగ్రహ జీవితమును పంపినారు. తక్కిన ఆయా గణయింపఁ జూచువాని నీయుల జీవిత విశేషములను వ్రాసి పంపవలెనని వేడుకొనుచున్నాము. - సం.]

వీరు మలయాళ దేశములో జన్మించి నను, చిన్నకాలములోనే అధ్యాత్మిక చింతన, మానవసంస్కరణ చింతావరవక్తులై పాదచారులై హిమాలయ నేతువర్యంతము గల పుణ్యక్షేత్ర, పుణ్యాశ్రమ, పుణ్యస్థలములను నేవించుకొని శ్రీతిరుపతి క్రి వేంకటేశ్వరకొండలో గోగర్భతీరమును పొండవులు తప మొనర్చిన గుహలో 12 సంవత్సరములు రి మాసములు 18 గోజాలు తీవ్ర తపానిష్ఠులైయుండిరి.



వీరియొక్క భాగతదేశ సంచారము శేషలము తీర్చిపెట్టినను, దీపకాదీగీతము, ఆశ్రమ సంహితము పుణ్యకారణము ముఖ్యోద్దేశముతోకాదు. అయితేదానివల్ల ఆత్మ పరి

త్రణ గలుగునని విశ్వాసముగూడ గలిగియుండును. ప్రధానోద్దేశ్యము భాగతదేశములో గల తాపనులు, సన్న్యాసములు, మతాధిపతులు యేలాగున ప్రవర్తించుచున్నారో, వారి ఆచరణము గట్టిది, ప్రపంచము ననుభవించుచున్నారో, భాగించుచున్నారో, అని విచారించునది. ఇట్లనుచును నిజీక దేశములో నామింపఁ బడిన ముఖ్యోద్దేశముగాను ప్రవర్తించుటకు కారణము. అయితే ఆశ్రమ

సాధన, దానిని లక్ష్య గా నిర్వహించుట సాధారణమైన కార్యముకాదనియు, దానికి సంస్కర్మము లగలిగియుండవలెననియు, అంతియేకాదు ముట్టమువలె తనకే ఆత,

జయము అనగా మనోనిగ్రహము, తపశ్శక్తి గలిగియుండవలెనని తలంచు ముందుగానే, సంస్కృతభాషను చాలవరకు అభ్యసించి శేషాచలమున నిరసప్రదేశములో తపమొనర్చుటకు కారణమైనది. వీరి జీవితమంతయు సంపూర్ణముగా తెలుసుకొన తలంచువారు వ్యాసాశ్రమమువారు ప్రకటించిన రజతోత్సవ సంచికలో గనందగును. తిరుపతిలో తపమొనరించుటకు కారణమేమన, తపస్సిద్ధి నిర్విఘ్నముగా కలుగవలసియుండిన ఒక పుణ్యభూమియు, తాను కోరినను దొరకని భోజనాది వస్తువులు అభించని యేకాంత ప్రదేశమున్ను, కేవలము శరీరమునిలుచుటకు మాత్రము ఆహారములభించు ప్రదేశమున్ను యుండవలయునని ఆశయముతోనే ఆట్టి నిరసప్రదేశమునతపమొనర్చుటకు నిశ్చయించిరి. ఇట్లయినమాత్రమే మనస్సు స్వాధీనము లోయుండునని వారి ఆశయము. దీపము నకు తెలమువలె అర్చి జ్ఞానజ్యోతికి బ్రహ్మచర్యవ్రతము అత్యవసరమని వారి పూర్వ జన్మసంస్కారమువల్లనే బాల్యావస్థనుండి బౌద్ధయమందు దృఢముగా నాటుకొన్నందుచే బ్రహ్మచర్యవ్రతమును సంగ్రహించుటకు యత్నపరులైయుండిరి. ఈ భాషనములన్నియు అంతర్నిహితములై యుండుటవల్లను తిరుపతిలోనే చాలాకాలము తపమొనర్చుటకు వీరగుటచేతను తన జన్మభూమియగు శ్రీరథదేశము వెళ్ళక ఆంధ్రదేశములోనే ఆశ్రమము నిర్మాణము చేయవలయునని తలంపుగలిగెను. ఆ విషయమై అనేకభక్తులతోతగిన ప్రదేశమునుగురించి ప్రశ్నింపగా

యిప్పుడుస్థాపించియుండు వ్యాసాశ్రమము తగినసలమని అందరున్ను చెప్పుటవల్ల అలాగుననే చేయడమైనది. ఆశ్రమ స్థాపనమునకు నాలుగు అంగములు కలిగియుండవలయును.

1. గ్రామమునకు నిండా దగఱయు, చాలా దూరముగాను యుండరాదు.

2. జలాశయము సమృద్ధిగా యుండవలయును.

3. స్వతంత్రసలముగాయుండవలయును

4. రైలుస్టేషన్, పోస్టు ఆఫీసు వగైరా గలిగియుండవలయును. వీనితో సహా ఒక పుణ్యభూమియు గలిగియుండిన బాగుండును. పైచెప్పిన అన్ని అంగములున్ను యిప్పుడు స్థాపించియుండు వ్యాసాశ్రమమునకు గలిగియున్నవి. ఇది చిత్తూరుజిల్లా కాళహస్తి తాలూకా యేళ్ళేడు గ్రామ సమీపమున నెలకొనియున్నది. కావునఆశ్రమమును దగ్గరముచేయతలంచువారుకాని, జాబులువాని గ్రహించుకొనతలంచువారుకాని ఈ క్రింది విలాసమునకు వ్రాసిన చాలును. శ్రీ వ్యాసాశ్రమము, యేళ్ళేడు పోస్టు, (చిత్తూరుజిల్లా) అని వ్రాసినచాలును. వారు కేవలము ఆత్మ విచారముతో మాత్రము కాలముగడిపిన చాలదనియు, పూర్విక ఋణుల సాంప్రదాయమును అనుసరించి బ్రహ్మ నిష్ఠులను వృద్ధిపరచుటయు, సంస్కృత విద్యతో, లోకోచితః ద్వైత గూడ నేర్పి బ్రహ్మచారులను అభివృద్ధిలోనికి తీసుకొనిరావలయునని తలంపుగలిగి యుండుటవల్ల పై చెప్పిన ద్వివిధసార్థములకుతగిన యేర్పాటుచేయడమైనది. వీనికి వారిమాతృ

గీతావాణి.

భాష, మలయాళము గాక, ఆరవము, సంస్కృతము, హిందీ, ఆంధ్రము మొదలగు భాషలువచ్చును. తెలుగుభాషలో, బాగుగా పరిచయముగలిగినందుచేతను, ఆంధ్రములో అనేక గ్రంథములు వ్రాయుటకు తగిన అవకాశము గలిగినది. వీరు వ్రాసిన పుస్తకములలో (1) శ్రీ శుక్లవేదాంత తమోభాస్కరము, (2) స్వబోధనుధాకరము, (3) ధర్మనేతువు, (4) ఓంకారము, ప్రణవోపాసనము, (5) ఈశ్వరకృప, (6) కర్మ సిద్ధాంతము, (7) ఓంకార సత్యముగాము, (8) గృహస్థాశ్రమధర్మము, (9) బ్రహ్మచర్యము, (10) నిర్విఘ్నయోగసిద్ధి మొదలగునవి ముఖ్యములు. ఈలాగున యిప్పటికి 58 గ్రంథములు వ్రాసియున్నారు. ఇవి ఆంధ్రభాష తెలిసిన దేశములోగల జనులు అనేకులు తెప్పించి చదువుచున్నారు. శ్రీ శుక్లవేదాంత తమోభాస్కరము తిరుచితిలో తపోనిష్ఠలోయుండేకాలమున వ్రాసిన దగుటచే, యిప్పటికి తొమ్మిదిసార్లు ముద్రించడమైనది. 28,000 గ్రంథములు ప్రపంచములో వ్యాపించియున్నవి. ఇదిన్నిగాక యథార్థభారతి యను ఆధ్యాత్మిక జ్ఞానవిషయకమైన ఒక మాసపత్రికయును నడుపుచున్నారు. ఇది 28 సంవత్సరముల నుండి ప్రచారములోయుండి యున్నది. ఆకాలమున ఆధ్యాత్మిక జ్ఞానసంబంధవృత్తిక తెనుగునలేదనియే చెప్పవచ్చును. తరువాత యిప్పుడిప్పుడు శ్రీ రామకృష్ణప్రభ, గీతావాణి మొదలగు అనేక మాసపత్రికలు యేర్పడినవి. శ్రీ భగవద్గీతయనిన శ్రీ వార్తాప్రాణమునంటి. పరమాద్వైతమే తనలక్ష్య

మైనను, సాకారభక్తియందుకూడ గొప్ప విశ్వాసము గలిగియున్నారు. అది అసత్యమనికాని ప్రయోజనము లేదనిగాని వారి ఆశయముకాదు. భక్తుల ఆశయమును అనుసరించి భగవంతుడు ప్రవర్తించును. సామాన్యగురువుల మార్గములో వారికి ప్రీతియుండదు. చిన్నకాలములోనుండియు, శ్రీబుద్ధిదేవునియందు, శ్రీ యేసుక్రీస్తువునందు, శ్రీ మహమద్ నిబియందు, శ్రీ శంకరాచార్యులయందు మాత్రమే పూర్ణవిశ్వాసము గలిగియుండెను. తరువాత శ్రీ రామకృష్ణపరమహంస యందును శ్రీ నారాయణగురుస్వాములయందును భక్తిగలిగెను. సిద్ధ శ్రీ శివలింగగురు స్వాములవారు వీరిగురువులు. శ్రీ భగవద్గీతకు, (1) పదవిభాగము, (2) టీక, (3) తాత్పర్యము, (4) విశేషార్థములతో గూడి గీతార్థ ప్రకాశయను గ్రంథమును రచించిరి. ఇది ఆంధ్రదేశములోగాక ఆంధ్రులు నివసించు సౌత్ ఆఫ్రికా, రంగూన్, సిలోకా, మొదలగు దేశములలోకూడ వ్యాపకములో యుండియున్నది. శ్లోక తాత్పర్యములతోకూడ మరియొక్క గ్రంథముగలదు. నూలాత్మరంలో నాగరిలిపివంటి పెద్దఅక్షరములతో మూలంమాత్రము యింకొకటిగలదు. మూలంమాత్రము పారాయణోపయుక్తముగా మరియొక్క గ్రంథము యున్నది. యిది యిప్పటికి తొమ్మిదిసార్లు అచ్చు అయినది. మొత్తము 48 వేల ప్రతులు అచ్చు అయినచో భగవద్గీతకు యెంత ప్రచారము గలుగచేసినాఁ ధి క్షలుహించుకొనవచ్చును. గీతాశయమును మరియొక గ్రంథమును గూడ వ్రాసి యున్నారు.

ఇదిగాక మహాభగవద్గీత అను మరొక గ్రంథమును ప్రచురించిరి. యిది శ్రీ శంకర రామానుజభాష్యము మొదలుగాగల తొమ్మిది భాష్యకారుల ఆశయముతో కూడినది. దీనియందు పద్మపురాణములో సంస్కృతములోనుండి భగవద్గీత ఒక్కొక్క అధ్యాయమునకు ప్రత్యేక ప్రత్యేకముగల మాహాత్మ్యమును మూలముతో ఆంధ్ర తాత్పర్య సహితముగా అచ్చొత్తించబడెను. 18 అధ్యాయములను 18 మాహాత్మ్యములు ఒక్కొక్క కథారూపముగా గూడినది. ప్రథమాధ్యాయమునుండి ఒక్కొక్కరున్న గీతాపారాయణముచేసి మోక్షమునుపొందిన కథలు దీనియందు కనవడును. ఇదిన్నిగాక 32 వేల శ్లోకములతోగూడిన శ్రీయోగవాసిష్ఠమరియు, వాసిష్ఠరామాయణమరియు పేరుగల లోకోన్నత గ్రంథమును పండితులచే ఆంధ్రానువాదము చేయించి అచ్చొత్తించినారు. ఇది నాలువాల్యములు. మరియు అత్తిపురాణము, అనుభూతి ప్రకాశము మొదలగు తెలుగుభాషలోనికి యింతవరకు అచ్చుగాని గ్రంథములను పండితుల సహాయముతో ముద్రించిరి. శ్రీ పాతంజల యోగ శాస్త్రమునకు, నారదభక్తిసూత్రమునకు, శాండిల్యభక్తిసూత్రమునకు పదవిభాగ, ప్రతిపదార్థ, టీక, తాత్పర్య విశేషార్థములువాసి ప్రచురించిరి. ఈ గ్రంథములన్నియు ప్రస్తుతము సజీవములైయుండియున్నది. వ్యాసాశ్రమములో దొరకును, పాతంజల యోగశాస్త్రమునకున్న శాండిల్యభక్తి సూత్రమునకున్న కొందరి బ్రహ్మ

నిష్ఠులగు పండితులసహాయముకూడ అలంబనమై యుండియున్నది. నారదపరివ్రాజకోపనిషత్తు ఆంధ్రమున యీనగలో యెవ్వరున్న అనునాచమి చేసినయిండలేదు. దానినికూడ పండితులచే తెలుగుభాషలో అనువాదము చేయడమైనది.

ఈ విధ్య శ్రీమలయాళ యతీంద్ర గీతయును పవిత్రగ్రంథమును 18 అధ్యాయములతో సంస్కృతభాషలో రచించిరి. అదియు అచ్చొత్తించి. దీనియందు ఎనలేవగు ఏమేమి ప్రశ్నించినో, నారి నామధేయములుకూడ గలవు. తమకు తాత్పర్యముగూడ నాచుబడియున్నది. ఇదియును గాక 28 సంవత్సరములనుండి స్రుతి ఘాల్తున పాల్గొనియు, తమ గోలులు శ్రీసనాతన వేదాంతజ్ఞానసభియనుపేరుతో గొప్ప సమావేశమును జరుపుచుందురు. అత్తటి అనేకమంది పండితులను బ్రహ్మవేత్తలను ఆహ్వానించి ధర్మాసనాగ్రములను చేయించుచుందురు. వేలాదిబతులు సమావేశములో పాల్గొనుదురు.

ఇదిగాక సానుమండలీ, ఓంకార సత్త్వ యోగము, ఋషియజ్ఞము, సప్తాహములు, అష్టదశాధ్యాయముక్తి సోపానము, మొదలైన పెన్నియోజరువులున్నాయి. ఇదింతయు భక్తులసేవితమే; కృష్ణా, గోదావరీ నదీతీరములలో మూడుసంవత్సరముల కొకతూరప్రశ్నిచాతుర్మాస్య మహావ్రతమును, ఇప్పుటికి 3 సార్లు జరిపిరి. ఆస్థులు, ఆత్మజ్ఞ, నైమిశారణ్యమునలె భక్తులు గోపరించును. పందలాది శ్రీ పురుషులు పాల్గొనుదురు. అత్తరి అది ఒక గ్రామముగా నుం

తా వాణి .

ధునని తోచకమానదు; ఇప్పుడు శ్రీ వారికి
71 సంవత్సరములయినవి. ఇప్పుడుగూడ,
తాము చిన్నకాలములో నెట్టి అనుషాన
ధ్యానప్రవచనములు గలిగియుండిరో, ఆ
లాగున జరుపుచున్నారు. ప్రతిసంవత్సరము
ఫాల్గుణ పౌర్ణమిలోజరుగు శ్రీ సనాతన
వేదాంత జ్ఞానసభకున్న, మూడుసంవత్సర
ముల కొకసారివచ్చి చార్మరాస్త్ర ప్రత
మునకున్న ఆశ్రమమునంచి బయటవెళ్ళె
దరు. తక్కిన కాలములలో నూ ఆశ్రమము

లోనేయుండి అనుషానముజేయుచు ధర్మ
ప్రబోధముల గావించుచుందురు. (బహ్మ
విద్యకు, బ్రహ్మజ్ఞానమునకు, శమదమాది
గుణములుగల శ్రీ పురుషులందరున్న
అరులని వీరిసిద్ధాంతము.

మానవులు, మనుజులు, మనుష్యులు అని
పిలువబడుసారందరున్న మను మహర్షి
సనతిలో చేరినవారనియు, గుణకర్మలచే
మానవులకు భేదముగలదుగాని, మఱియుక
విధముగా ఏలాటి భేదములేదని వీరి
యాశయము. ఓమ్.

గ్రంథ పరిచయము.

1. సంకీర్తన రామాయణము:— వెల 0-2-6.

శ్రీ సీతారామనామ సంకీర్తన సంఘము, శ్రీరామనామక్షేత్రము,
గుంటూరు.

2. మానసప్రబోధము:— వెల 0-8-0,

కవి: శ్రీ కావనరపు వెంకటకుటుంబరావుగారు, టీచరు జయ్
హింద్ హైస్కూలు, సర్కిల్-పేట, మచిలీపట్టణము.

“మనసా గురుపాదము లాశ్రయించునూ” అను మకుటముతో
సుమారు 100 పద్యములు వ్రాయబడినవి. కవిగారు తమ గురువునందలి
భక్తిభావముతో సూపద్యకుసుమములను సమర్పించినారు. శైలి ధారా
ళముగా హృద్యముగ నున్నది ఈ గ్రంథవిక్రయమునవచ్చు ద్రవ్యమును
కవిగారు గురుసేవా కార్యములకై వెచ్చింప తలచినారు.

ప్రకటన .

కడవజిల్లా శ్రీ గండిక్షేత్రము నందలి
శ్రీ భూమానందాశ్రమ సాధులగు శ్రీ
శ్రీ శ్రీ సదురు సాధురామయ్యగారి పంచ
దిశవారిక గుర్యారాధనము 28-8-54
క్రావణ బ గెరి గురువారమునాడు

శ్రీ భూమానందాశ్రమమునందె జరుగును.
భక్తమహాశయలు ఆ పవిత్ర కార్యక్రమ
మున పాల్గొనవలెనని విన్నవించు
చున్నాము.

ఇట్లు

శ్రీ భూమానందాశ్రమ, బ్రహ్మపంఘం.

శ్రీ భ గ వ ద్గీ త

శ్రీ మాధ్వభాష్యానువాదము.

విద్వాన్ - శ్రీ మూళీ కృష్ణమూర్త్యచార్యులు, బళ్ళారి.

శ్రీ గీతాశాస్త్రము భారతమునందుగలదు. వేదానధికారులగు శ్రీ, కూద్ర బ్రహ్మబంధువులకు సదతి కలుగవలెనను ఆనుకంపతో బ్రహ్మ రుద్రేంద్రాది సకలదేవతలు ప్రార్థించగా శ్రీమన్నారాయణుడు వేదవ్యాసుడై గుహలరించి పురాణోపనిషదుల రచించెను. అతని గ్రంథములన్నిట భారతముశ్రేష్ఠము. భారతమున గీతయు, విష్ణు సహస్రనామమును శ్రేష్ఠములు. అందు గీతను శ్రీ కృష్ణుడగును కువదేశించినట్లే, శ్రీకృష్ణాభిన్నుడగు వేదవ్యాసుడు భారతమునురచించియుంచి లోకోపకారియ్యెను. అట్టిగీత మతభేదములచేతను, విచారనైచిత్ర్యములచేతను అర్థభేదముల చూపుచున్నదే కాని, నిజమైన తాత్పర్యమొక్క - శ్రీ కృష్ణునివాక్యములచేతనే గ్రంథోద్దేశమును నిర్ణయింపగల భాష్యమునురచియించిన శ్రీ మధ్వాచార్యుల గ్రంథములచే నుటయుగా తెలియవగుచున్నది.

గీత బోధించునదేమన,

1. పరమాత్మ సర్వోత్తముడు. అతడు సర్వత్రవ్యాప్తుడు, సర్వస్వత్రుడు, సర్వకర్త, ఆనందాదిగుణపూర్ణుడు, నిర్దోషుడు, మోక్షదాతయునైయున్నాడు.

2. జీవుడు అణుస్వరూపి, అనాదినిత్యుడు. ఐనను వానికి దేహ యోగవియోగ రూపములైన జననమరణములు కలవు.

3. దేహము నశ్వరము - ఎల్లప్పుటికి అనిత్యము.

4. మోక్షమనగా పరమాత్మలోనైక్యమగుట, లేక సమానముగానుండుట, అను నీ రెండునుకాదు. అనిష్టపరిహరమును ఇష్టప్రాప్తియు నను రెండుదశములుగల మోక్ష దశలో జీవునికి తన స్వరూపానందము ప్రకటితమై అనుభవములోనికి వచ్చును. అప్పుడు జీవుడు పరమాత్మకధీనుడుగను, అతనికింటే భిన్నుడుగనుండును. పరమాత్మ స్వత్రుడు డనియు, అతని అధీనములో సర్వకాల, సర్వదేశ, సర్వావస్థలయందును నుండుజీవుడు పరత్రుడనియు తెలిసికొన్నవాడును మోక్షఫలయోగ్యుడగును.

5. వర్ణాశ్రమ విహితకర్మముచే అంతఃకరణశుద్ధియు, అంతఃకరణశుద్ధిచే పరోక్ష జ్ఞానమును, పరోక్షజ్ఞానముచే అపరోక్షజ్ఞానమును, అపరోక్షజ్ఞానముచే భగవత్ప్రసాదమును, భగవత్ప్రసాదముచే నిజస్వరూపాభివ్యక్తి యను మోక్షమును కలుగును. కనుక విహితకర్మానుష్ఠానము మోక్షమునకు పరంపరా సాధనమగుచున్నది.

6. కర్మయోగము జ్ఞానయోగమునకు విరుద్ధముకాదు. కర్మజ్ఞానములకు కార్య కారణసంబంధము కలదు.

7. ప్రాణిమాత్రము కన్యలుచేయక ఒక్కక్షణమైన ఉండజాలదు. కర్మచేయ నలసిన, దానిఫలమునం దాన క్రిమించక భగవదారాధనకై స్వసర్వశ్రమ విహితకర్మమునే చేయవలెను. కన్యయోగులు, జ్ఞానయోగులుకూడా కర్మలచేయుట అవశ్యము - ఆ కర్మము భగవత్ప్రీతికొఱకయ్యే చేయఁదగును.

8. యుద్ధము నేగాని, యేమేకర్మ నేగాని ఫలాపేక్షలేక చేయవలెను.

9. వేదములలోని ప్రశ్నోత్తరము, శబ్దము, వాక్యముగూడ పరమాత్మనే ముఖ్యముగా ప్రతిపాదించుచున్నది. అంతియగాక అట్లు తెలిసికొనుటచేతనే మోక్షఫలముగనని వేదములే చెప్పుచున్నవి. పైపైకిగోచరించు స్వర్గాదులే ఫలములని తెలియుట పొరపాటగు చున్నది.

10. సన్యాసాశ్రమ స్వీకారమొనర్చి జ్ఞానయోగము నాచరించియే మోక్షము పొందును. అను కట్టుబాటేమియులేదు. అన్యాశ్రమములవారునూ, అన్యవర్ణముల వారునూ విహితకర్మలనాచరించి, జ్ఞానముపొంది, మోక్షఫలయోగ్యులు కావచ్చును.

11. అరుదుడు ఇంద్రదానతారము కనుక అజానియుకాదు. మూరుడంతకన్నకాదు అతడు జానియే. శ్రీకృష్ణపరమాత్మ సకలేంద్రియ ప్రేమకుడుటచే అరుదునిలో మోహమునుపుట్టించి, అతని నెవముచేసికొని సకల లోకోద్ధారార్థమై, అతనికి గీతమువదేశించెను.

12. సన్యాసమునగా కర్మత్యాగముకాదు. కాని దానిఫలమందలి ఆన క్రిమి త్యజించుటయే. సన్యాసియై విహితకర్మానుష్ఠానమొనర్చి భగవంతుని కర్పించినచో, అది జ్ఞానముద్వారా మోక్షసాధనమగుచున్నది.

13. ఇంద్రియజయమును, మనోనిగ్రహమును, కామక్రోధాది అరిష్టద్వర్గముల త్యాగమును అవశ్యకములు.

14. జగచ్చక్రము సరిగానడచుటకైనను కర్మలు చేయకతప్పదు.

15. పరమాత్మ సృష్టిప్రారంభమున దేవతలనూ ప్రజలనూ సృష్టించి వారికి విహిత కర్మోపదేశమొనరించెను. దేవతలెచ్చిన అన్నాదివస్తువులతో వారిని యజ్ఞదులచే ఆరాధించి సంతోషపెట్టుటచే ప్రజలును, పరమాత్మ తమపరిధించిన అన్నాది దాన రూప విహితకర్మలచే నతని సంతోషపెట్టుటచే దేవతలును, మోక్షఫలమును పొందుచున్నారు.

16. పరమాత్మయొక్క అవతారములు ఇంద్రజాలమువలె మిథ్యకావు సత్యములే. అవి అధర్మనాశమునకును, ధర్మస్థాపనాభివృద్ధులకొఱకే జరుగుచున్నవి. అతని యవతారము కలియుగమునలేనందున నతనికి త్రియుగు డనిపేరు.

17. కర్మస్వరూపముయొక్క యధార్థజ్ఞానము అవశ్యకము. కర్మమనగా పరమాత్మప్రీతికొఱకై చేయు వర్ణాశ్రమ విహితకర్మము. అకర్మమనగా కర్మత్యాగము

కాదు. కాని కర్మముయొక్క ఫలము క్రిత్యాగములేక సిద్ధకర్మత్యాగము. వికర్మమనగా సిద్ధకర్మము. దానిని అనగా వికర్మము చేయరాదు.

18. మనముచేయు యజ్ఞములేవిగాని ౧ ర్మరూపములై పరమాత్మారాధనకై వినియోగించబడుచున్నవి. ఎట్లనగా ఆతడు సకలయజ్ఞ ఫలభోక్తగానున్నాడు.

19. సన్యాసమునగా ఫలము క్రిని సంకల్పము మొదలగువానిని విడుచుట. కర్మయోగమునగా నిష్కామకర్మాచరణము. కర్మాధికారుల కివి రెండు అవశ్యములే. జ్ఞానయోగికి దొరకుసానము కర్మయోగికిని దొరకును.

20. కర్మయోగము నాచరించుచూ ఇంద్రియ మనోనిగ్రహములచే పరమాత్మ విషయకధ్యానమును సంపాదించవలెను. దానిచే మనస్సు సంతుష్టమై ఆ భగవంతునిలో నిరమైనిలుచును. క్రమముగా అసంప్రజ్ఞాతనమాధిప్రప్తమై, ఆ యవస్థలో అనందసాగర మగుటకై అన్ని ఇష్టఫలములను పొందును.

ఇట్లు గీతనుండి స్వీకరించవగు ప్రమేయములింక నెన్నియొకలవు. గ్రంథవిస్తర భీతిచే విరమించుచున్నాను. సారాంశమేమన - జ్ఞానమునంటి పవిత్రవస్తు వింకోకటిలేదు. మరియు జ్ఞానమునగా పరమాత్మస్వరూపమును గురించినజ్ఞానమే. అట్టిజ్ఞానముకలుగవలె నన్నగీతలో శ్రీకృష్ణపరమాత్మ యుపదేశించిన రహస్యతత్వములను తెలిసి, ఆచరించుచు మరలిమరలివచ్చు జన్మ మరణ రూప సంసారసాగరమును దాటి మోక్షమునుపొందుటకై ఎల్ల సజ్జనులు తప్పక ప్రయత్నించవలసినది. ఇట్టి ప్రయత్నమున నన్ను ప్రేరేపించి ఈ పవిత్రగ్రంథమును నాచేర్చుచుంది, ప్రచురింప బడకంకణులైన శ్రీ గీతాసాహిత్య సేవాసమితివారి కేసెంతయు కృతజ్ఞుడను. ఇకనుండు శ్రీ గీతను శ్లోకములవరుసలో శ్రీ మధ్వభాష్య, తాత్పర్యనిర్ణయ నామక పవిత్రగ్రంథసహాయమునను, శ్రీ మంత్రాలయ ప్రభువులగు శ్రీ శ్రీ శ్రీ రాఘవేంద్ర తీర్థస్వాములవారి వివృతినామక వ్యాఖ్యసహాయమునను, అనువదించి నాచేతనైసంత సరళభాషలో పాఠకలోకమునకందజేయు సామర్థ్యమునంగి, నిర్విఘ్నముగా నెరవేర్చి, నన్ను కృతార్థునిజేయు శ్రీ పరార్థిరుని, గీతామృత గోపాబుని ప్రార్థించుచున్నాడను. విశాలహృదయులగు పాఠకులు పరశస్యభావులు గనుక శ్రీ శాంకర రామానుజభాష్యపద్ధతుల ననుసరించి ధన్యులైనరీతి నీ శ్రీ మధ్వభాష్య సరణినిగూడ వివరించి కృతార్థులగుదురుగాక యని యభ్యర్థించు,

విద్వజ్జన వశంపదుడు,

ఘూళీ కృష్ణమూర్త్యాచార్యులు.

(విద్వాం)

వారలు.

17-8-54 నుండి 16 రోజులు పశ్చిమ గోదావరిజిల్లా పాలకొల్లు గ్రామమునందు శ్రీ శంకరానంద స్వామిలవారి శ్రీ భగవద్గీతోపన్యాసములు నైభవోత్సేతముగ నెరవేరినవి. మధ్యలో 21-8-54 తేదీనాడు మధ్యాహ్నము శ్రీ శ్రీ శ్రీ నణ్ణుఖానంద స్వామివారి ఆశ్రమమునందు ఉపాహారము స్వీకరించి కొంతసేపు సత్సాంగత్య శ్రుభావమునుకూర్చి శ్రీ స్వామివారు ఉపన్యసించినారు.

పాలకొల్లునుండి 2-7-54 నాటిరాత్రికి తూర్పుగోదావరిజిల్లా గాజోలు తాలూకా మధ్యలంకయందు శ్రీ శ్రీ శ్రీ రాజేశ్వరానంద స్వామిలవారిచే సాపింపబడిన శ్రీ ఈశ్వర సేవాశ్రమమునకు శ్రీ శంకరానంద రామకృష్ణులు చేరుకొన్నారు. 3-7-54 ఉదయం రాజోలు గ్రామం బ్రాహ్మహాలులోను, 4-వ తేదీ శ్రీ ఈశ్వర సేవాశ్రమమునందును ఉపన్యాసములు జరిగినవి. ఆగోజురాత్రికి ర్యాబీగ్రామం చేరుకొన్నారు.

తూర్పు గోదావరిజిల్లా ర్యాబీగ్రామ వాస్తవ్యులు, స్వచ్ఛంద సహస్యులు, శ్రీమంతులు నగు శ్రీ సుబ్బయ్యగారు నాగేశ్వర రావుగారి ఏర్పాటుగో నాగు పెరికొల్లిన అన్నదాన సక్రమమునగు 5-7-54, 6-7-54 తేదీలు శ్రీ శంకరానందస్వామి వారి ఉపన్యాసములు జరిగినవి. శ్రీ వాసుధి ప్రజ్ఞలక్షణములను గూర్చి ఉపన్యసించినారు. శ్రీ రామకృష్ణగారు ఆమనదించినారు.

ర్యాబీనుండి రాజమండ్రి మార్గముగ శ్రీ శంకరానంద, రామకృష్ణులు మచిలీపట్టణం చేరినారు. హిందూ దేవధరాదాయ కమిషనరుగారి ఆజ్ఞపై, డిప్యూటీ కమిషనరుగారగు శ్రీ సి. వి. యల్. వరప్రసాద రావుగారి ఆధ్వర్యమున మచిలీపట్టణము (బందరు) కొజ్జలిపేట శ్రీ నాగేశ్వరస్వామివారి ఆలయములో, దేవాలయ బ్రహ్మీ గారగు శ్రీ ఆవటపల్లి హనుమంతరావుగారు శ్రీ భగవద్గీతోపన్యాసములను యేర్పాటు చేసినారు. తాడుస్పీకర్లు మూలముల విర్పించి వేలాదిజనసమూహమునకు భగవద్గీతామృతమును కర్ణగసాయనముగ త్రాపించిన శ్రీ హనుమంతరావుగారు శతశః ధన్యవాదార్హులు. ఉపన్యాసములు 8-7-54 నుండి 15-7-54 వరకు జరిగినవి. తర్వాత శ్రీ శంకరానందస్వామివారు హొన్నేట చేరినారు. శ్రీ రామకృష్ణగారు గండితేత్రం చేరినారు.

ప్రతి సంవత్సరమువలెనే 10-8-54 నుండి 14-8-54 వరకు హంపిత్తేత్రమునందు శ్రీ శంకరానంద స్వామిలవారి ఆధ్వర్యమున గీతాపురాణము జరుగగలదు. ఆ సందర్భమున, సూతనముగ నిర్మింపబడిన ఆశ్రమముయొక్క ప్రారంభోత్సవము పూజ్యపాద శ్రీ శ్రీ శ్రీ శాంతానంద స్వామిలవారి ఆమృతి హస్తములతో జరుపుబడును. ఆ సమయమున శ్రీ శ్రీ శ్రీ ఆభేదానంద సగస్వతీస్వామిలవారును శ్రీ రామకృష్ణానంద స్వామివారును ఆకార్యక్రమమున పాల్గొనగలరు.

గీతావాణి - పోషక వర్ణము.

మహారాజ పోషకులు రు. 108

కర్నూల్ జిల్లా: 1. శ్రీ శైల సూర్యసింహానందాధీశ్వర శ్రీ శివాచార్యస్వాములవారు - 2. మాతృశ్రీ చిన్నమ్మ గారు, శ్రీ సీతారామాశ్రమం, గుళ్లదూర్తి, కోయిలకుంట్ల తా|| - 3. శ్రీ సి. పి. తిమ్మారెడిగారు, నాగిరెడిపల్లె, శిరివెళ్ల తాలూకా. - 4. స్వరీయ సేగు నుబ్బన్న శ్రేష్ఠిగారి ధర్మపత్ని శ్రీ లక్ష్మమ్మ గారు, నంద్యాల. - 5. శ్రీ వంకదాస నుబ్బయ్యగారు, దొర్నిపాడు, కోయిలకుంట్ల తాలూకా. - 6. శ్రీ పగిడేల లక్ష్మీనారాయణరెడిగారు, దొర్నిపాడు, కోయిలకుంట్ల తా|| - 7. శ్రీ తొమ్మల రామనుబ్బయ్య శ్రేష్ఠిగారు, చాగలమర్రి. - 8. శ్రీ ఉప్పలపాటి నారాయణరెడిగారు, వె. కృష్ణపురము, శిరివెళ్ల తాలూకా. - 9. శ్రీ ఇ. వి. బాలనుబ్బయ్యగారు, ఆళ్లగడ్డ. - 10 శ్రీ జి. వీరా రెడిగారు, వి.ఎం. ఎర్రగుడిదిన్నె, ఎర్రగుంట్లపోస్టు. - 11. శ్రీమతి పగిడి శాయమ్మ గారు, నంద్యాల. - 12. శ్రీబొల్లుపల్లి చిన్నఓబయ్యగారు, పడకండ్ల, ఆళ్లగడ్డ, P.O.

కడపజిల్లా: 13. శ్రీ హిమకుంతల ఈశ్వరనారాయణరావుగారు, రామిరెడిపల్లె, పాలిగిరి పోస్టు. - 14. శ్రీ బమ్మ బంగారు మునెయ్యశ్రేష్ఠిగారు, ఎర్రగుంట్ల ఆర్. ఎస్. 15 శ్రీ పోలేపల్లె రాజా వెంకన్న శ్రేష్ఠిగారు, వలూరు.

చిత్తూరు జిల్లా: 16. శ్రీ మదళ్ళపల్లి మునిస్సుబ్రహ్మణ్యశ్రేష్ఠిగారు, బజార్ పిథి. చిత్తూరు. - 17. శ్రీ యస్. రామలింగప్పిశ్రేష్ఠిగారు, జవిత్యాపారం, చిత్తూరు.

అనంతపురం జిల్లా: 18. పూజ్యపాద శ్రీ చిదగనానంద మహర్షిలవారు, శ్రీ భవనాశ్రమం. - 19. శ్రీ పోసిన వెంకటరెడిగారు, రాగలపాడు.

నెల్లూరుజిల్లా: 20. శ్రీ వాకాటి సంజీవ శ్రేష్ఠిగారు, పత్తేశ్వరపేట, నెల్లూరు. 21. శ్రీ వేమారెడ్డి బలరామరెడిగారి ధర్మపత్ని యశోదమ్మ గారు, ఇనమడుగు.

గుంటూరు జిల్లా: 22. శ్రీ శ్రద్ధానందస్వాములవారు, శ్రీ బ్రహ్మనందాశ్రమము, పెరపలిపోస్టు, (తెనాలి)

ఉత్తర ఆంధ్రాప్రదేశ్ జిల్లా: 23. శ్రీ ఆర్.పి. రామనాథంరెడిగారు, కాటుకానూరు, కణమంగళం పోస్టు.

మైసూరు నేట్: 24. శ్రీ పెండుకూరి గోవిందప్ప అండ్ సన్స్, హోస్పేట్, బళ్లారిజిల్లా. - 25. శ్రీ పత్తికొండ నుబ్రహ్మణ్యశ్రేష్ఠిగారి ధర్మపత్ని సౌభాగ్యవతి లక్ష్మీబాయిమ్మగారు, హోస్పేట్ - 26. శ్రీ గంగావతి భీమప్ప శ్రేష్ఠిగారు, నారాయణ దేవరకెర. - 27. శ్రీ ఎం. వి. రామలింగయ్య శ్రేష్ఠిగారు, బంగారుపేట, కోలూరుజిల్లా. - 28. శ్రీ జి. ఎన్. శంకరనారాయణ బ్రదర్స్, మండి మర్చంట్స్, బెంగళూరు సిటీ.

నైజాం నేట్: 29. శ్రీ డి. పి. సదాశివరాజులుగారు, ఆనెగండి. - 30. శ్రీ వడికాల భద్రయ్యగారు, పరంగల్ - 31. శ్రీ సాధు పాపయ్యగారు, బ్రహ్మవిద్యాశ్రమం శేకవట్నం, కరీంనగర్ జిల్లా.

32 గంగం నరసయ్య శ్రేష్ఠిగారు, నెం. 158 ఆటాపిల్లపిథి, మద్రాసు.

తూర్పుగోదావరి జిల్లా: - 33. శ్రీ సమయకుంతుల నాగేశ్వరరావుగారు, రాయలి.

పశ్చిమ గోదావరి జిల్లా: - 34. శ్రీరాజులపాటి వేంకటేశ్వరులుగారు, పాలకొల్లు.

35. స్వరీయ శ్రీమతి అద్దేపల్లి శేషరత్నమ్మగారి స్మారకముగ - భర్త శ్రీ సత్యనారాయణమూర్తిగారు, పాలకొల్లు.

కృష్ణాజిల్లా: - 35. శ్రీధూరటి సుబ్రహ్మణ్యంగారు, బందరు. - 36. శ్రీభట్టిప్రోలు సత్యనారాయణరావు గారు, నర్సీలోపేట, బందరు.

రాజపోషకులు రు. 54

కర్నూలు జిల్లా: 1. స్వర్ణీయ శ్రీబృందాదేవిగారి స్మారకముగ శ్రీ N. అయ్యపు రాజుగారు, గోసపాడు. - 2. శ్రీ అమరావతి గోవిందప్పగారు, నొస్సుం. - 3. శ్రీ చాట కొండు ఓబుశేక్సరం శ్రేష్ఠిగారు, ఆళ్లగడ్డ. - 4. శ్రీ జె. ఆర్. ఆంజనేయులుగారు, ఆళ్లగడ్డ. - 5. శ్రీ సోముల పెద్దనుబ్బారెడ్డిగారు, ఆళ్లగడ్డ. - 6. శ్రీ బెసాని రామదాసు గారు, ఆళ్లగడ్డ. - 7. శ్రీ డాక్టరు పి. పులారెడ్డిగారు, ఆళ్లగడ్డ. - 8. శ్రీ లక్ష్మీరెడ్డి హనుమంతురెడ్డిగారు, బ్రాహ్మణపల్లె, శిరివేళ్ళ తాలూకా. - 9. శ్రీ N. రామిరెడ్డిగారు, డబ్బుల కొత్తపల్లె, కోయిలకుంట తాలూకా. - 10. శ్రీ మదల్లపల్లె రామసుబ్బయ్య గారు, చాగలమర్రి. - 11. శ్రీ జూటూరు చెంచుసుబ్బయ్యశ్రేష్ఠి గిర్రడయ్యశ్రేష్ఠిగారలు, చాగలమర్రి. - 12. శ్రీమతి ఆర్. సుబ్బరత్నమ్మగారు, నంద్యాల. - 13. శ్రీ పాణ్యం రామచంద్రయ్యగారు, వకేలు, నంద్యాల. - 14. శ్రీ పాణ్యం రామనాథశాస్త్రిగారు, - కోయిలకుంట. - 15. శ్రీ టి. సుబ్బయ్యగారు, జనరల్ మర్చంట్, పాణ్యం.

కడపజిల్లా: 16. శ్రీ పెద్దిరెడ్డి నారాయణరెడ్డిగారు, పాలూరు, జమ్మలమడుగు తా|| - 17. శ్రీ ఎన్. వీరయ్యగారు, శ్రీ ఎం. ఓబయ్య శ్రీ కంపెనివారు, ప్రొద్దుటూరు. - 18. శ్రీ మిట్టా నారాయణశ్రేష్ఠిగారు, పెద్దజూటూరు. - 19. శ్రీ పెంటుశేటి శ్రీని వాసశ్రేష్ఠిగారు, వేంపల్లి. - 20. శ్రీ తలం గురుమూరిగారి కుమారుడు వెంకటయ్య శ్రేష్ఠిగారు, ప్రొద్దుటూరు. - 21. శ్రీ ముమ్మడి పెద్ద సుబ్బారెడ్డిగారు, పాలూరు, జమ్మలమడుగు తాలూకా.

చిత్తూరు జిల్లా: 22. శ్రీ కె. వెంకటరామారెడ్డిగారు, కొత్తకోట. - 23. శ్రీబలా తెప్పలనాయుడుగారు, ముత్తరపల్లె. - 24. శ్రీ పి. చిన్నమరెడ్డిగారు, ఎం. ఎల్. పి, పెరియంబాడి. - 25. శ్రీ నటకల రామనాథశ్రేష్ఠిగారు, చిత్తూరు.

ఆనంతపురం జిల్లా: 26. శ్రీమతి మంచికంటి సాకమ్మగారు, తాడిపత్రి. - 27. శ్రీ బున్నెట్టి పన్నప్పగారు, ఉరపకొండ. - 28. శ్రీ కాలువ వెంకటరెడ్డిగారు రాగలపాడు. - 29. శ్రీమతి పోసిన అచ్చమ్మగారు, రాగలపాడు. - 30. శ్రీ కె. చౌడయ గారు, జమిందార్, మిణకనగర్రి. - 31. శ్రీ గుంతపల్లి లక్ష్మయ్యచౌదరిగారు, కుందన గుర్తి, ఆలూరుతా|| - 32. శ్రీ పటేల్ వెంకటరెడ్డిగారు, కుందనగుర్తి. - 33. శ్రీ కందుకూరు వెంకటరెడ్డిగారు, కుందనగుర్తి. - 34. శ్రీ పాటిల్ తిమ్మారెడ్డిగారు, కుందనగుర్తి. - 35. శ్రీ పెద్దకదిరప్పగారు, కుందనగుర్తి. - 36. శ్రీ చిన్నకదిరప్పగారు, కుందనగుర్తి. - 37. శ్రీ సాధు శివలింగప్పగారు, కుందనగుర్తి. - 38. శ్రీ కావాల గోవిందప్పగారు, కుందనగుర్తి. - 39. శ్రీ ఉద్యాల వెంకటరెడ్డిగారు, కుందనగుర్తి. - 40. శ్రీ కాకల ఆంజనేయులు గారు, కుందనగుర్తి. - 41. శ్రీ పాటిల్ పెద్దబళిరెడ్డిగారిభార్య శ్రీమతి లక్ష్మమ్మగారు, కుందనగుర్తి.

నెల్లూరు జిల్లా: 42. శ్రీబ్రహ్మచారి బి. రాజయ్యగారు, శ్రీదత్తశ్రేయాశ్రమము, కనుపరి పాడు.

ఉత్తర ఆంధ్రాధు జిల్లా: 43. శ్రీ శంకరనాయుడుగారు, కార్కూరు.

మెనుర్ నేట్: 44. శ్రీకామబాళ అంబళ్ళశ్రేష్ఠి అండ్ సన్స్ వారు, పూనాన్ 45. శ్రీ వి. ఆర్. రాజగోపాల్ శ్రేష్ఠి గారు, బంగారుపేట. - 46. శ్రీ కె. ఆర్. సీతా రామయ్య శ్రేష్ఠి గారు, బంగారుపేట. - 47. శ్రీ కె. నంజప్ప శ్రేష్ఠి గారు, బంగారుపేట. - 48. శ్రీ నారాయణమూర్తి గారు, 6/0 మూరా విరూపాక్షయ్య గారు, తొండేభావి. కోలారు. - 49. శ్రీమతి కుసుమభాగ్యలక్ష్మమ్మ గారు, కంటోన్మెంట్, బెంగళూర్.

హైదరాబాదు నేట్: 50. శ్రీ పి. వి. రంగారావు గారు, వకీలు, నల్గొండ. - 51. శ్రీ దేశముఖ్ వేనేపల్లి కొండలరావు గారు, నల్గొండ. - 52. నాగిబండి విశ్వనాథం గారు, 12/98 మెక్లెండ్, వరంగల్. - 53. శ్రీమతి చిదింల వీరలక్ష్మమ్మ గారు, శ్రీ నృసింహ భక్తమండలి, 12/25 గిన్నాజిపేట, వరంగల్. - 54. శ్రీ గండ రాజయ్యగారి లింగయ్య గారు, కిరాణిదుకాణం, వరంగల్. - 55. శ్రీ తోటి కేదారిగారి చంద్రశేఖరంగారు, కిరాణిదుకాణం, వరంగల్. - 56. శ్రీ తాటికొండ నాగయ్య గారు, రాంన్నపేట, వరంగల్. - 57. శ్రీ పుల్లది సూర్యనారాయణగారు, అడిలిదుకాణం, వరంగల్. - 58. శ్రీ మధూరు బసవలింగంగారు, వరంగల్. - 59. శ్రీ కొమరచెల్లి సూరయ్య గారు, వరంగల్. - 60. శ్రీ యాదా నారాయణగారు, వరంగల్. - 61. శ్రీ నునికెటి నాగలింగంగారు, వరంగల్. - 62. శ్రీ తోటి జగన్నాథంగారి ముక్తేశ్వర్ గారు, కిరాణి మర్చంట్, వరంగల్. - 63. శ్రీగన్ను బుచ్చయ్య గారు, అడిలి దుకాణం, వరంగల్. - 64. శ్రీమతి కామేశ్వరమ్మ గారు 6/0 రవ్వై కలసంగారు, బట్టలుదుకాణం, వరంగల్. - 65. శ్రీ సోమా నరయ్య గారు, వరంగల్. - 66. శ్రీ వజినపెల్లి నరసయ్య గారు, వరంగల్. - 67. శ్రీ శండా పుల్లయ్య గారు, జనరల్ మర్చంట్లు, వరంగల్. - 68. శ్రీ చిదిరాల రాజశేఖరంగారు, వరంగల్. - 69. శ్రీ చెలుపూరు మంకయ్య గారు, బట్టలు దుకాణం, వరంగల్.

కోయంబూరు జిల్లా: 70. సి. ఎస్. నాగరాజ శ్రేష్ఠి గారు, కొల్లేగారిం.

కృష్ణాజిల్లా: - 71. ముక్కామల శీతయ్యగారి జ్ఞాపకారము ధర్మపత్ని శ్రీమతి నాగరత్నమ్మ గారు, ఈడ్పుగల్లు. 72. శ్రీ బావి నేని రామకోట స్వామిదేవర, చరమాత్మా సందాశ్రమము, గీతాభవనము, పెనమలూరు. - 73. శ్రీ ఆదూరి చలపతిరావు గారు, రుస్తుంబాద్, బందరు. - 74. శ్రీ మోటుమర్రి దయానిధి గారు, బందరు.

తూర్పుగోదావరి జిల్లా: - 75. శ్రీ సమయమంతుల పెద్ద నాగేశ్వరరావు గారు, ర్యాలి. - 76. శ్రీ సమయమంతుల జగదారావు ఓ బ్రదర్స్, ర్యాలి. - 77. శ్రీ సమయమంతుల రాధాకృష్ణరావు ఓ బ్రదర్స్, ర్యాలి. - 78. శ్రీ మాధం శైలి జగదారావు గారు, ర్యాలి. 79. శ్రీ మాతం శైలి నాగరాజరావు గారు, ర్యాలి.

పశ్చిమగోదావరి జిల్లా: - 79. శ్రీ ఆబోగుల రామన్న గారు, పాలకొల్లు. - 80. శ్రీ మామిడి సత్యనారాయణగారు, పాలకొల్లు.

అభిమానపోషకులు 25

1. శ్రీ కోకా సాంబశివరావు గారు, మదరాసు-16.

2. శ్రీ గజపల్లి నాగిరెడ్డి గారు, వండవాగలి, ఆలూరుతాలూకా. (కర్నూలు)

ఓ
గీ త రో !

నిర్విషయానంద బ్రహ్మచారి.

- ఉ॥ ఎందరునిన్ను చేతగొని యీ భవవార్ధిని చాటగోరి యీ
నందముతో బఠించుచు ఘనంబగు మోక్షము జెందిరీయిలక
నందియమేమి? నాకికన సర్వమునీవని నేవజేతు నా
యందలి లోట్ల బోనడచుమమ్మ! కృపారసదృష్టి గీతరో!
- ఉ॥ మందుడు నిన్ను చేతగొని మాపును రేపును భక్తియుక్తుడై
యందముగాబఠించిన మహాత్ముడు కాగలడమ్మ! దీనిలో
సందియమేమి? మూఢుడను జాడ్యమనీషిని నిక బఠించి నా
మందత బాసినాడ ననుమానములేదు నిజమ్ము గీతరో!
- ఉ॥ చెప్పుదువమ్మ! సర్గులకు తేమముగల్గెడి దివ్యమార్గము
మెప్పున నొక్కజాతినిల మేటిని జేయవుయోగ్యతక సదా
గొప్పగ సెప్పుచుండెదవు గోప్యములక వెలిబుత్తు వెంతయు
తప్పక నికబఠించగల దార్శ్యము జేకురజేయు గీతరో!
- చ॥ యమనియమాది యోగముల నాచరణంబును సల్పలేకనే
క్రమముగ నికబఠించుచు వికాసము బొందితి సత్యమమ్మ! నీ
సమరస భావసంపదను సంస్తుతిజేయగ నాకు శక్యమే?
నిమలయశస్వరూపిణి! వివేకసుధారసపూర్ణ! గీతరో!
- చ॥ చదువుచునుండ నిన్ను బ్రహ్మజగంబునుదాటి యెద్దియో
కదలికలేని దివ్యనిధిగాంచి మహాముదమొంది వెంటనే
వదలి బ్రహ్మజగంబువై పునకు వచ్చుట కెంతయు కష్టమొందు నీ
సదమలభావ సాష్టవము సన్నుతిజేయగ నానె? గీతరో!

సన్మాన పత్రము.

(17-6-54 నుండి 2-7-54 వరకు పశ్చిమగోదావరిజిల్లా పాలకొలను గ్రామము శ్రీక్షీరరామలింగేశ్వరస్వామివారి ఆలయావరణములో జరిగిన శ్రీ భగవద్గీతోపన్యాసముల సందర్భమున శ్రీశ్రీశ్రీ శంకరానందస్వాములవారికి సమర్పించిన పద్యపంచరత్నములు.)

శా॥ ప్రాంచద్భావ్య పదానుకూల విపులవ్యాఖ్యాన సద్వైఖరీ
సంచారాద్భుత వాగ్విలాసకలనా చాతుర్య ధుర్యసీతి
స్థించిజ్ఞాల్ పరమార్థబోధ తెలియ నేదాంత సింహంబు గ
ర్జించె నాస్తిక సింధురంబులదరక శ్రీ శంకరానందులై. 1

చ॥ కరుణవచించె గీత నధికారి ధనంజయుడంచు మాధవుం
డొరులకుఁ జెప్పకీ విబుధుడో! యధికారులు కానివారి నం
దజ నధికారులన్ సలిపి తత్త్వరహస్యముపన్యసించె విం
తరుచి జనింపఁ గృష్ణునకు దక్కెనె యీదృశ్య యశమ్మిలన్. 2

సీ॥ అమృతంబు మోహిని యందిచ్చువేళ సురాసురబృందము లలరవించి
శ్రీరామపట్టాభిషేక సమయమందు లక్షలాదిప్రజల్ చెలంగ వింటి
మురభేదకుఁడుతొల్లి మురళివాయించఁగాజనులుగుంపులుగూడివినుటవించి
రాజనూయంబు ధర్మజుడైయెగ నసంఖ్యాక భోక్తలు చేరిరనగవించి

గీ॥ లేదు పట్టాభిషేకంబు లేదమృతిము గానసభకాదు లే దన్నదానమైన
నేమహాత్మ్యంబుచేఁగూడిరిందఱిచటశంకరానందసంయమిశ్వర! మహాత్మ!

శా॥ ఏసన్మానముజేసి నీయుణముఁ దారీగంగలారిప్పురి
శ్రీసంపన్నులు, నూలుపోగొకటియే శీతాంశునికా దన్ను న
ట్టి సందర్భమునకా నమస్కృతులకే తృప్తిన్ బ్రదర్శింపఁగా
నే సప్రాధాన మాచరించెద సభకా నిష్కామయోగీశ్వరా! 4

శా॥ శ్రీనారాయణుడైన కృష్ణుని మదిన్ జిలించుచోఁ బార్థునికా
మానంజాలుదుమే స్మరింపకలులే మా శంకరానందుపై
ధ్యానంబుంచెడి వేళలకా స్మృతివధంబందెప్పుడుకా రామకృ
ష్ణానందుకా మఱువంగలే మతని వాచామాధురికా గ్రోటుటకా. 5

— ఆత్మానంద.

